

శ్రీరస్తు

# శ్రీ ఉత్కల విప్రవంశ ప్రదీపిక



ఇది

శ్రీ మదరాసు గవర్నమెంటు సొల్టు యుద్ధోగస్థుడును  
శ్రీ విజయనగర పురీ వాస్తవ్యుడును

అగు

కీ॥ శే॥ కుప్పిలి కృష్ణమూర్తి కవిచే  
1910 వ సం॥రంలో రచియింపబడినది.



శ్రీ రస్తు

# శ్రీ ఉత్కల విప్రవంశ ప్రదీపిక



కీ॥ శే॥ కుప్పిలి కృష్ణమూర్తి కవితే రచింపబడి

కుప్పిలి గ్రామ వాస్తవ్యులు

కుప్పిలి రాఘవరావుగారి ఆధ్వర్యమున

శ్రీ కాకుళం జిల్లా శిష్టకర్ణ సమాజాభిమాని

కుప్పిలి సుదర్శనరావుగారిచే

శ్రీ సుదర్శన్ పవర్ ప్రింటర్సు నందు ముద్రింపబడినది

ఆమదాలవలస ఫోన్: 91. (గ్రామం జిల్లా)

పునర్ముద్రణ: ఆగస్ట్ 15, 2003

చౌదరి. లక్ష్మరామూర్తి

వైస్ ప్రెసిడెంటు, హైదరాబాద్ అసోసియేషన్.



( కుప్పిలి రాఘవరావు )

## మంజ్య గమనిక :-

1910 న సం॥రంలో కీ॥ శే॥ కుప్పిలి కృష్ణమూర్తిగారిచే యీ ప్రతి రచించబడియుండెను. యీ ప్రతులు ఎచ్చట దొరకనందున మన బంధుమిత్రులు చాలామంది కోరుచున్నందున, శ్రీకాకుళం జిల్లా శిష్టకరణ సామాజికమాని యగు శ్రీ కుప్పిలి సుదర్శనరావు, ఆమదాలవలసవారిని యీ ప్రతి ముద్రణ చేయించమని కోరగా అంగీకరించిరి.

ఇట్లు

కుప్పిలి రాఘవరావు

కుప్పిలి

(శ్రీకాకుళం జిల్లా)



( కుప్పిలి సుదర్శనరావు )

బంధుమిత్రులారా !

శ్రీ కుప్పిలి రాఘవరావుగారి అధ్వర్యమున యీ ప్రతి  
ముద్రింప చేయించితిని, బంధుమిత్రులు, ఆదరాభిమానములతో,  
యీ ప్రతియందుగల విషయములు అందరు, గమనించ గలందులకు  
కోరుచున్నాను.

ఇట్లు మీ కృపాభిలాషి

కుప్పిలి సుదర్శనరావు

ఆమదాలవలస-ఫోన్ నెం. 91

(శ్రీకాకుళం జిల్లా)

## పీ ఠి క

అర్యవర్యులారా!

నేను చిరకాలమునుంచి యేతంత్రగ్రంథమును రచియింపను  
 ద్వేషించి యిటీవల అట్టి నాయుద్యమమునకు నస్పృహకులనం  
 జిసితులను, హాహాసీయులును నగు శ్రీమాన్ ఇప్పిలి అప్పల నృసింహ  
 శర్మగారి ప్రోత్సాహ పురస్కరంబుగా అనేక గ్రంథములను పరిశీ  
 లించి నేనీ గ్రంథమును విరచించితిని. బ్రహ్మశ్రీ మన్నవ బుచ్చయ్య  
 పంతులు, పెద్దనామయ్య, సింహవాజపేయ పండితులు, శ్రీకృష్ణ  
 పండితులు, శ్రీమాన్ కాంచూరి అత్తుణాచార్యులుచే రచియింప  
 బడిన గ్రంథములలో శిష్టకరణాన్వయ సామూదాయమునుగూర్చి  
 కొ.తెవరకు వక్కాణింపబడియున్నది, గాని అస్మద్దేశీయులగు శిష్ట  
 కరణంబులయొక్క యుత్పత్తి, స్థితి, క్రియాచార వ్యవహార కర్మ  
 విషయములంగూర్చి విపులముగాదెలియపరచునందున పండితసామర  
 జనాళికి గూడిదెలియునటుల తేటతెల్లమగు తెనుగు మాటలచే  
 నేనీ గ్రంథమును విరచించితిని. భవిష్యత్పురాణము, పద్మపురా  
 ణము, విష్ణుపురాణము, బ్రహ్మాండపురాణము, కూర్మపురాణము,  
 బృహన్నారదీయము, పరాశరస్మృతి, శుద్ధ్యరము, విప్రవంశము, దశవిధ  
 బ్రాహ్మణశాఖావివరము, చరణపూహము, నాడీశాస్త్రము, వేదనా  
 రాయణకథాసుధారసము, అనునీ మొదలగుననేక ప్రామాణిక గ్రంథ  
 ములను పరిశీలించి తత్సారాంశములంజేర్చి యొక్కచో నీగ్రంథ  
 మునుగూర్చి పురాతనమునుండి యూహించుచున్న నా మనోరథము  
 నునిర్విఘ్నముగా నెరవేర్చుకొంటిని. గ్రంథరచన కిదియే ప్రవధము  
 పరిశ్రమింపబడుటచే దీనిబరించెడి సుగుణ గణ గ్రహణైక పరాయణు  
 లగు విద్వత్ సుహృద్వరులెల్లరిందలి యసంఖ్యాకంబులగు వ్యాకర

ణాది దోషపుంజంబుల మన్నించి అట్టివాని దెల్పినయెడ రెండవకూ  
ర్పున సవరించెద.

చ॥ వెలయగ నశ్మదీయ కులవిశ్రుత గ్రంథము చెప్పుమంఛి  
ప్పిలికుల పాసనుండునువివేక యశోధనుఁడార్య వర్ణుఁడ  
ప్పల నరసింహశర్మదగబల్కినఁ బూనికఁ కొన్నితన కం  
బులు బరికించి చేసితిని మోదముతో దుతి దీని నెంచగాన్॥

క॥ ఒప్పుగబెంచిన కీరము ।  
తన్నలు బల్కినను విని ముదంబందుగతిన్ ।  
తన్నలు నీకృతిఁ గల్గిన ।  
నొప్పులుగాగొన నుతింతునో బుధులారా ।

క॥ విషయ నిధి రంగయాఖ్యుని ।  
తనయుండన్ విజయనగర ధాముడఁ ద్విజుండన్ ।  
ఘనమగు నేతద్ద్రంధం ।  
బును జేసితి కుప్పిలి కృష్ణమూర్త్యాహ్వాయుండన్ ।

ఇచ్ఛాపురము,  
30-6-1910

ఇట్లు,  
ఆస్తిక జనమిత్రుడు  
కుప్పిలి కృష్ణమూర్తి.

- క వి -



౩౧

## ఉత్కల విప్రవంశ ప్రదీపిక.

ప్రథమాధ్యాయము.

శ్లో॥ గణాధిపం విఘ్నగణాప మర్దనం ।  
సమస్తదేవాగ్రీ సరైక పూజనం ।  
స్వభక్త కల్పద్రుమ మల్పచేతనై ।  
రగమ్యరూపం ప్రణతోస్మి సర్వదా ॥

ఉ॥ శ్రీ వెలయం జగంబులకు  
జెల్వొనరించు శశాంకునిన్ దలన్ ।  
తీవి యెలర్పదాలిచి న  
టించిన యజ్ఞనజారివేలు త ।  
ద్యావభవారి పెంజడను  
బాహులబట్టి యుయాలలూగుచున్ ।  
గేవలబారు విఘ్నపతికిన్  
వినుతింతు నితాంతు భక్తితోన్ ।

ఉ॥ కుండతుషార హీరశత  
శోట్యహిరాజ గిరీశకాశ పూ ।  
రేందువియన్న దీకలశ  
నీరధీకల్పతరుప్రభాకృతీ॥

కందళితారవింద భవ

కల్పిత మోహిని ధాత్రిగేహిని!

నందన మేనానర్చద వా

ణి బురాణికృపా ప్రపూగణీ॥

జగదాధారునకునమర్పితంబుగా నేరచియింపంబూనినయుత్కల విప్ర  
వంశ ప్రదీపిక యనునీ మహా గృంథంబునకుం గదాక్రమబెట్టులనిన!

విప్రవంశ శాఖా నివరము.

శ్లో॥ మహారాష్ట్రాంధ్ర ద్రవిడాః

కర్ణాటచ్చేవ ఘూర్జరాః ।

ద్రావిడాః పంచదాహ్రిక్తా

వింధ్య దక్షిణ వాసిః

సారస్వతాః శాన్తకుబ్జా

గౌడా ఉత్కల మైథిలాః।

గౌడా పంచ విధాః హ్రిక్త

వింధ్యా దుత్తరవాసిః॥ (విప్రవంశము.)

శ్లో॥ గీ॥ బ్రాహ్మణులు రెండువిధముల బరగుచుందు।

రివని ద్రావిడులని గౌడులనియు వరుస।

వీరు నివసించియుందురు వింధ్యగిరికి।

కుశలులై ధక్షిణోత్తర దిశలయందు॥

పంచద్రావిడ బ్రాహ్మణులు వింధ్యకు దక్షిణ దేశమునను,  
పంచగౌడ బ్రాహ్మణులు వింధ్య కుత్తర దేశమునను నివసించుదు,



వీరు వేద వేత్తులై పరమ పవిత్రులగు వృత్తులంబరగి మట్కర్మ నిరతులై వరలుచుందురు.

## పంచ ద్రావిడ బ్రాహ్మణులు

1. మహారాష్ట్రులు. 2. ఆంధ్రులు. 3. ద్రావిడులు. 4. కర్ణాటకులు. 5. ఘూర్జరులు.

## పంచ గౌడ బ్రాహ్మణులు

1. గౌడులు. 2. మైథిలలు. 3. ఉత్కలులు. 4. సారస్వతులు. 5. కన్యాకుబ్జులు.

ఈదశవిధ బ్రాహ్మణులలోకూడా పెక్కునుపశాఖలు గలవు. అట్టినుపశాఖలనిదివరకే “విప్రవంశము”. “దశవిధ బ్రాహ్మణ శాఖావివరము” అనుగ్రంథములలో వివరముగా వక్కాణింపబడియుండుటచే నయ్యదియ్యడ గ్రంథవిస్తరి భీతిచే వివరింపలేదు. అందు శాఖాభేదములయొక్క సుత్పత్తి కారణములు వక్కాణించకపోవుటచే నిప్పుడు పంచగౌడులలోని సుత్కలబ్రాహ్మణ శాఖలనుగూర్చి కొంతవివరించెద.

## ఉత్కల బ్రాహ్మణోప శాఖావివరము

ఉ॥ శాశని ఘాటియాగొటికి

సంతో యుశ్రోతియ భాద్రీసాహు పం॥

డా శతపస్తి శిష్టకర

కాఖ్యలు సుత్కల దేశవిపులై॥

దేశ విదేశముల్ దిరుగు

దిట్టరుతాటను దెల్పనోడు నా!

తాశను యైనవారి వివి

ధాంతర శాఖలపెక్కు వర్తనల్ || (విప్రసంశము.)

క|| హలధరులు మరియుబూజా!

రులునైవర్తించు ద్విజవసులకు సుహస్తా!

నులు హోలువా పొండాని!

పిలుతును వాడుకగ మూడు పేరులచేతన్ ||

కావుననీ దశవిధనుపశాఖలలో పెక్కు శాఖలు కలవు. అందు

పండాలో

(1) మహస్తానులు. (2) పూజారులు. (3) హోళువాలు

(4) సారువాలు (5) దానవాలు.

2 కరణాలలో (1) శిష్టకరణాలు (2) శిష్టకాయస్థులు. (3) అంబ

ష్టులు. 4 సూతకాయస్థులు. (5) వైశ్య

కాయస్థులు. అని దశవిధములు.

గీ|| గౌడ విప్రులగుచు ఘనరాచకార్య ని

ర్వాహకత్వనిపుణ వైభవమున!

శిష్టులైచరింప శిష్టకరణములని!

వాడుచుందు రఖిల వసుధ జనులు||

కావున శిష్టకరణములను గౌడ విప్రులుత్కల దేశమునుండి

తాకికాది రాచకార్యములపై నీకళింగ దేశమునకేలేంచి వారి వారి కులాచారములను విడువక సంచరించెదరు.

ఉ॥ శ్రీయుతతాక్య వర్తనులు

శిష్ట గుణుల్ క్రతుసద్గుహాధిపా!

మేయఘనాపరాభిదుల

మిత్ర విషూదన తాభియుక్తభూ!

నాయకమాన్య శిష్ట కర

ణాఖ్యలు వీరల జాతపద్మప!

త్రాయత నేత్రజన్మలును

తత్కరణాఖ్యను దాల్తురెంతయున్॥ (విప్ర)

టీక॥ శ్రీయుత = శోభాయుక్తమైన, తాక్యవర్తనులు = తాకిక ప్రవర్తనగల వారును, శిష్టగుణుల్ = శిష్టమైన గుణములుగలవారును, క్రతు సద్గుహాధిపా = యఘనాపరాభిదులు అనగా క్రతుసద్గుహాధిపా = యజ్ఞ వాటికాధికారులచేత, అమేయ-తక్కువ కానట్టిన్ని, ఘన-యెక్కువయినట్టిన్ని, అపరాభిదులు. ఇతర నామములను వడసిన వారలను, అమిత్ర-శత్రువులను, విషూదనతా-చుడించబడినందు, అభియుక్త-ఏకీభవించి, భూనాయక-రాజ్యాధిపులచేత, మాన్య-చున్నింపబడిన, శిష్టకరణాఖ్యలు-శిష్టకరణమును పేర్కొనవారును, అజాత పద్మపత్రాయతనేత్ర జన్మలు అనగా-ఆ విష్ణుమూర్తియొక్క నాభికమలముండు, (అకారోబ్రహ్మవిష్టిత) “ఇతి నానార్ధరత్నమాలః” జాత-పుట్టిన బ్రహ్మయొక్క, పద్మపత్ర-జామరపద్మ మాలవంటి, ఆయుత-వికాలమయిన, నేత్ర-కన్నులయందలి దేశసాంశవల్ల, జన్మలు-పుట్టబడిన వారలును, వీరలు-ఈ లక్షణములుగల శిష్టకరణములు, తత్కరణాఖ్యను తత్-అయొక్క, కరణాఖ్యను-శిష్టకరణమునే నామమును, ఎంతయున్-ఏకేషముగా, దాల్తురు-వహింతురు.

గీ॥ శిష్టకరణాభిధానులై హృష్టులగుచు।

నిలిచినృపతుల దయచేత నివృత్తిల్లి।

నీతిశాస్త్రప్రవీణులై నియమమెసగ।

భవ్యులై యుందురుద్యోగపటిమగలిగి॥ “వేదనారాయణ”

శ్లో॥ కస్యప్రజాపతే రాయేలాభేయస్మాత్ ప్రవర్తితః।  
 తస్మాత్కాయస్థమిత్యా హుచ్చిత్రగుప్తంచ నూరయః।  
 చిత్రేణరక్షతత్వాంచ చిత్రగుప్తమథోవిదుః।  
 యమస్యకరణం సోయంవదంతీతస్మహాషిన్ణం।  
 భూమిస్తప్రాణినాం పాపపుణ్యలేఖాధికారణం।  
 స్థితంసంయమనీ పూర్వం చిత్రగుప్తం ప్రవర్తితః॥

ప్రజాపతి మొక్క ఆయవ్యయ కార్యములయందొక దేవర్షి  
 ప్రవర్తించుటచే నాతడు కాయస్థుడాయెను. ఆశ్చర్యకరమగు సకల  
 రక్షణ చిత్రప్రచారడగుటచే వానినే పండితులుచిత్రగుప్తడందురు.  
 భూలోకములోని ప్రాణికోట్లయొక్క పాపపుణ్యములను సంయమనీ  
 పురంబున వ్రాయుటగుర్తెరిగియుండుటచే మహాముఖులు వానినే  
 కరణమని నుడివెదరు.

శ్లో॥ ఋషీణాం చిత్రగుప్తస్యకాయే స్థిత్యయతో భవేత్।  
 తతఃశ్రేష్ఠ భవత్పూర్వం  
     కాయస్థబ్రాహ్మజాతికః।  
 కస్యప్రజాపతేరాయే  
     లాభేయస్మాత్ప్రవర్తితః।  
 తస్మాత్ కాయస్థమిత్యా  
     హుచ్చిత్రగుప్తంచ నూరయః। (కూర్మపురాణము)

ఋషులలో ఒకడైన చిత్రగుప్తఋషి సకాయలయొక్క పాప  
 పుణ్య వివేచనచేయుటచే కాయస్థుడాయెను. తానుబ్రాహ్మజాతిలో  
 శ్రేష్ఠుడగుటచే శిష్టకరణమాయెను. బ్రాహ్మయొక్క ఆయవ్యయము

లయందు పవనతీనంచుటచే దేవఋషియైన చిత్రగుప్తుడు కాయస్థుడాయెను. కూర్మపురాణములో శిష్టకరణములు బ్రాహ్మణులని ప్రమాణం కలదు. పరాశరస్మృతిలోనిజాతి బ్రాహ్మణేజస్సుననుండినుద్భవించి, చిత్రగుప్తవంశస్థులై, దేవతాంశము వలన బ్రాహ్మణులని చెప్పబడినది. ప్రజాపతి నీచిత్రగుప్తఋషిని సృష్టిచిత్రంబులు వాయుటకుగాను నియమించి చిత్రగుప్త కాయస్థుడని పేరునుడివె. అతభూలోకంలోనట్టిచిత్రవిచిత్రములైన తాకిక వృక్షులకుగాను ఆకమలగర్భండు తననేత్రదృష్టినుండి సృష్ట్యర్థమగునొక తేజస్సునుదీసి లేఖణగణనాద్యర్థమగు చిత్రగుప్తుని తేజస్సుతో జేర్చి భగవద్భానాద్యర్థపరాశరఋషి తేజస్సుతో యేకీభవింపచేసి పురుషునొకని సృష్టించెకావున అతడు శిష్టకరణ చిత్రగుప్త కాయస్థుడనబడును.

చ॥ అటదగు చిత్రగుప్తుని

జూశీముదాలేచి వాణి పాణులన్

పక్షివహనాగ్నమ్మొత్తను సు

సర్వ కీర్తిలను నిచ్చుచున్నట్లు.

దృటదుచి వెల్లుబహ్మముఖ

పద్మమునందు విలాసమొప్పు నం॥

దట ను దయించె శిష్యకర

నామమేవ జాతము సాంపు పెంపునన్ ||

టీక॥ అట = ఆస్పద్యోకమునందు, తగు = ఒప్పినవయసు, చిత్రగుఘట = యశుని  
 మంత్రులయొక్క, నిజాంతముదాలించి, నిజ = స్వకీయమయిన, అంతము = తేజో  
 భాగము, దాలించి = భరించి, వాణిపాణులన్ = విద్యాదాతృత్వమును, పటు =  
 దృఢముగా, వహన = భరించుటయందు, అర్హమై = తగినట్లు, తను = దేహములు  
 గల, సుప్య = దేవతలయొక్క, కిరీట = మకుటములయందలి, మనిచ్చు = విచ్చటా  
 మణి = మణులయొక్క, ఛనిచ్చటా = కాంతిఛటలు చేత, ఉద్భవునివిష్ణు =

ఎక్కువయిన ప్రకాశము చేత తేజరిల్లిన, బ్రహ్మముఖపద్మమునందు = ప్రజాపతియొక్క ముఖపద్మములో, విలాసమొప్పన్ = ఉల్లాసమొప్పునట్లు, అందు = ఆముఖము నందు, అటన్ = ఆవిలాసార్హమయినసలమునందు, సొంపు పెంపునన్ = సౌందర్య విశేషముచేత, శిష్టకరణంబులజాతము = శిష్టకరణకులము, ఉదయించెన్ = జననమయ్యెను.

శ్లో॥ కాయస్థః శిష్టకరణాః బ్రాహ్మణౌ వై నసంశయః |  
సదాచారజనం హిత్యా రాజన్యః మత్రిణస్థితాః॥

శిష్టకరణములుత్తమప్రవర్తనలై. సద్రాబ్ధాహ్మణులగుటచే వీరిని దేశాధిపులు మంత్రులనుగా నిడుకొనిరి.

శ్లో॥ ఋషీనాం చిత్రగుప్తస్య కాయే స్థిత్యయతో భవేత్ ||  
తస్మాత్ కాయస్థయిత్యే తన్నామలో కే ప్రశిష్టతః॥  
కరణం క్షేత్రమేతేషాం శిష్టం యస్మాత్ప్రకీర్తితం |  
తతస్తే శిష్టకరణలో కేఖ్యాతః ప్రతిష్ఠితాః॥

చిత్రగుప్తఋషియొక్క శరీర సంబంధుడగుటచే కాయస్థుడనియు నిందియాంతః కరణములను శిష్టవర్తనకు దెచ్చుటచే శిష్టకరణమని యు లోకులందురు.

క॥ నరపతి హరిపతి గజపతి |  
పరకార్య దురంధర ప్రవర్తకులై నీ |  
ధరణింబ్రసిద్ధిగాంచిన |  
కరణంబులలోన శిష్టకరణకులజాలున్ || (నలచరిత్రము)

ఇట్లు చెప్పబడియున్నది గాన నీకరములలో శిష్టకరణంబులు కలింగదేశ గజపతుల రాష్ట్రమునలోనుండి మంత్రాంగములు



మొదలు గామోద్యోగ ప్రవృత్తులలోనంబవర్తింపు చుందురు.

ఇతర కరణ శాఖావివరము

శ్లో॥ పూర్వం మారుతకన్యాం

వై కాయస్థః పరిణీతవాన్ కన్యాయం

తస్య తస్యాంశుయః పుత్రః

శిష్టకాయస్థ సజ్జకః॥ (భవిష్యపురాణము)

ప్రధనుత దేవతాంశ స్త్రీయగు మారుతకన్యను కాయస్థుడు  
వివాహము చేసుకోగా నాకన్య గర్భమందుద్భవించిన యతడు శిష్ట  
కాయస్థుడాయెను.

శ్లో॥ పునః సంతతిరక్షాయై గృహితాయాం పృథక్ పృథక్ ।

మహిషాంబష్ట సూతానాం కన్యకాస్తుమశోభనాః॥

తానూప్తనాస్తుయేపుత్రాః కాయస్థస్య మహాత్మనః॥

తేమాతృ సంజ్ఞప్రధితాః సూతద్యభిన్న జాతికాః॥

ఇతి భవిష్యపురాణ వచనప్రమాణేన రాజకన్యమహిష్యాం  
బష్టసూతభ్యో మహిష్యాంబష్ట సూతనామానః పుత్రశ్చప్తనః॥

పిమ్మట యీ దేవాంశ కాయస్థులైన ముగ్గురుపుత్రులు రాచ  
కన్యాయలను బరిణయమైరి. వారివలన నుద్భవించిన పుత్రులకు తల్లు  
లను బట్టి అంబష్టుడు, మాహిష్యుడు, సూతుడను నామంబువచ్చెనని  
భవిష్యపురాణములో చెప్పబడియె కావున నీముగ్గురి సంతతి వేరు  
వంశంబులాయె.

గీ॥ పరగ ముగ్ధావపి క్తులంబష్టులును ని

మాదులను వారు రాజ వైశ్యసతులందు॥

బరగ శూద్రవనితయందు వరుస విప్రీ!  
కులజనకు గల్గినట్టి వారలుదలంపా॥

వీరలు అంబవృక్షకరణములు.

గీ॥ క్షత్రియునకు వైశ్యజాతివానికి విప్రీ!  
కులము వనితవలన గలిగినట్టి!  
వాడు వరుస నూతనై దేహకులనంగ!  
దెలియబడుదు రవని జలజనాభా॥

వీరలు నూతకాయస్థులు

గీ॥ క్షత్రియునకు వైశ్యసతియందు మరశూద్రీ!  
కన్యయందు వరుసగల్గినట్టి!  
మనుజులెన్న బడుదు రసఖు మహిష్యోగ్రీ!  
జాతులనగ ధర్మశాస్త్రములను॥ (స్మృతీసారం)

వీరలు (వైశ్య) మాహిష్యకాయస్థులు.

వీరలలో నూతకాయస్థులు త్ర ర దేశమునందును, అంబవృక్షకాయ  
స్థులు పశ్చిమ ప్రాంతములందును, మాహిష్య కాయస్థులు దక్షిణ  
దేశమునందును, శిష్టకాయస్థులు బంగాళమునందును, శిష్టకరణముల  
పూర్వదేశమునందును నివసించి యుండుని పద్మపురాణములో  
చెప్పబడియె.

కాయస్థ సంజ్ఞక కరణజాతీయ వ్యవస్తా స్తాపనవ్యగ్రధీగన్యత్  
కరణాఖ్యాం సమాగతానాం శూద్రవైశ్యాది జాతినాం వణిక్కర

ణానాం పృథక్తన్యం సప్రమాణేనరభ తే॥ (భవిష్యపురాణము)

శూద్రస్త్రికిని వై శ్యపురుషునికిని పుట్టినవారలు వణిక్కరణము  
లని పిలువబడి వ్యాపారవృత్తులతో వై శ్యకరణములనబడుదురు.  
ఈ శాఖవారు వారలు నివసించియుండు దేశములనుసరించి డుబ్బయి  
కరణములు, కనకపిళ్ళలు, మాగధకరణములు, శ్రీనివాసకరణములు  
విదేహకరణములను నామంబులతో ముసద్దీ వృత్తులందు చెలగు  
చుందురు.

శ్లో॥ శూద్రావిశస్థు కరణాంబష్ట వై శ్యాద్విజన్యనః॥  
ఇత్యమరః॥

ఈ వై శ్యకరణములే అమరములో కరణశబ్దనాచ్యులై వక్కా  
ణింపబడిరి

గద్య॥ ఇది శ్రీమద్గోపాలకృష్ణ వరబ్రహ్మ కథణా కటాక్ష  
లబ్ధ విద్యావైభవ కాత్యాయని సూత్రీయాజ్ఞ వల్క్య  
గోత్రగౌడ బ్రాహ్మణ శిష్టకరణ వంశోద్భవ కుప్పిలి  
రంయోఖ్య చతుర్థతనయ నయగుణవిధేయ  
కృష్ణమూర్తినామధేయ ప్రణీతంబై న  
శ్రీమదుత్కలవిప్రీవంశప్రదీపిక  
యను గ్రంథంబునందు  
ప్రథమాధ్యాయము  
శ్రీకృష్ణార్పణమస్తు.

ఉత్కల విప్రవంశ ప్రదీపిక.

ద్వితీయాధ్యాయము

వ్యవహారకాండ

విద్యలను వాఁయుట, చదువుట, రాజసభలయందు విచారింప  
సాధ్య కార్యంబులను జక్కజేయుట, గణిత శాస్త్రములందు  
సూక్ష్మబుద్ధిని గలగివర్తించుట, ఇత్యాది ధర్మములచేతను, “శిష్ట”  
అను భావము చేతను చిత్రగుప్త వంశస్థులైన కరణంబులు నీలోకం  
బున విఖ్యాతిని పొందుదురు.

“శిష్టాని వ్యతిరిక్తాని అధీత్య పతిత్వా-శిష్టావిశంతికా భవంతి” —  
శిష్టేషువా-శిష్టభాగాః ప్రవేశయోగ్యాః-శిష్టాప్తావింశతి గణనం  
పూరకారః - సర్వశ్రేష్ఠాభివంతి-ఉపగ్రంథవినియోగః పతీతారః  
శిష్టకరణః - శిష్టకరణః  
(కమలారఃరభట్టప్రణీత “చణపూహము”)

శిష్టకరణములకు ఆదిపురుషుడైన చిత్రగుప్త ఋషి - సరాశర -  
ప్రహ్లాద - యేతన్నూర్తిత్రయుల తేజసాంశ సమేషనచేత జనితు  
లై ఈభూలోకములో భూపతులయొక్కయు లోకులయొక్కయు  
గుప్తములగు చిత్రవిచిత్ర కార్యములను చక్కజేయుచు ఈశిష్ట  
కరణ కాయస్థులు ప్రవతినంపుచుందురు.

శ్లో॥ కాయస్థశ్చిత్రగుప్తాంశః

బ్రాహ్మణోపిన సంశయః॥

సృపాణాం వ్యవహారాయ

సురశ్రేష్ఠేన యోజితః॥ (భవిష్యపురాణము)

(బ్రాహ్మణులైన కాయస్థ - శిష్టకరణములను - ఇంద్రుడు - భూపతుల వ్యవహారముల నిమిత్తము నియమించెను.

ఈ శిష్టకరణాన్వయ సంఘమువారలుత్కల దేశమునుండి కలింగ దేశమునకు వచ్చి భూపతులవద్ద మంత్రిలై కార్యములను చక్క జేయుచుండిరి. తదుపరి ఆంగ్లేయప్రభుత్వములో ఇంగ్లీషువిద్యప్రబలమై తమ తమ ఆది విద్యలు నానాటికిక్షీణదశకువచ్చి యుండుటచేత భూపతులు ఆంగ్లేయవిద్యా ప్రవీణులను తమతమ వ్యవహారములు చక్కజేయుటకుగాను మంత్రిలుగా యేర్పరచుకొనుటచేత ఈ శిష్టకరణములు మొట్టమొదట ధనమధాంధులై నింగ్లీషువిద్య సభ్యులంపక క్షీణదశకువచ్చి మంత్రాంగములను చాలా రాష్ట్రములలో విడిచినప్పటికి విస్తారముగా గ్రామపురద్యోగస్థులై మునద్దీప్రవృత్తులచే ప్రవృత్తించు చుందురు. వీరియొక్క యోధసాంప్రదాయకమును బట్టియు పూర్వోన్నత స్థితినిబట్టియు ఆంగ్లేయ ప్రభువులు గూడా యాభులై తమ విద్యా సుంకమును తగ్గించి ఈ సంఘమువారికి విద్య కరవుటచే చాలామంది ఆంగ్లేయ విద్యాప్రవీణులై తగు పురద్యోగములుచేయుట కవకాశము చిక్కినది.

వీరిమొదటి మంత్రాంగ స్థానములు

సంస్థానము పేరు.

దివాను పేరు.

1. మాడుగుల - చక్రధరమహంతి లింగయ్య పట్నాయక్.

- 2 అనకాపల్లి - శేఖరమహంతి ఆనందపట్నాయక్.
- 3 శృంగవరపుకోట - పాత్రుని మహంతి శృష్ణమహంతి ప॥
- 4 విజయనగరం - పక్కి వెంకటనర్యయ్య పట్నాయక్.
- 5 చీపురుపల్లి - కుప్పిలి దాలయ్య పట్నాయక్.
- 6 పాలగొండ - యెల్లుమహంతి పరశురామపాత్రో.
- 7 బొబ్బిలి - పట్నాయకుని రామయ్యపట్నాయక్.
- 8 సాలూరు - పక్కి లక్ష్మీనర్యయ్యపట్నాయక్.
- 9 పాచిచేట - తేడచిట్టియ్యపట్నాయక్.
- 10 చెముడు - డొంకాడ జయరామయ్య పట్నాయక్.
- 11 ముక్కువ - భోగిల వెంకయ్య. ముక్కువనీలయ్య పట్నాయక్.
- 12 పార్వతీపురం - పాల్తేరు అప్పయ్య పట్నాయక్.
- 13 సంగంపల్ల - ముక్కువ రామస్వామి పట్నాయక్.
- 14 మేరంగి - బెహరా దాలయ్య పట్నాయక్.
- 15 జయపురం - రాధాకృష్ణ గోపినాథ్ పట్నాయక్.
- 16 కరుపాం - నడుకూరి రంగనాయక పట్నాయక్.
- 17 సిర్లాంకోట జమీన్ దారు పక్కి వెంకటరావు పట్నాయక్.

ఈపై చెప్పిన జమీలన్నియు గొలుగొండ నవాబుగారి : పాలనలో నుండునపుడు శ్రీకాకుళం తక్కువ షేకునువామ్మదుఖ నానాబుగారి తదనంతరము అనగా 17వ శతాబ్దములో (1641 కుప్పిలి కూర్మయ్య పట్నాయకులుగారు శబునవాబుగా కొంకాలము రాజ్యాంగము చేసిరి. వారి తదనంతర మీయాండ్లంద పృథుత్వ మీదేశపరిపాలనకు వచ్చినది.

జీవకోటియొక్క పాపపుణ్యములను పరిశీలించుటకై బ్రహ్మన



చిత్రిగుప్తఋషి యెట్టికార్య వాడముల జరపుచుండునో యటులనే భూలోకములో భూపతులవద చిత్రిగుప్తవంశజులైన శిష్టకరణ కలజాలు ప్రవర్తించినట్లు వైని వివరింపబడిన యుద్ధోగములనుబట్టి కీట తెల్లమైనది

ఈపంచగౌడ బ్రాహ్మణులలోని చిత్రిగుప్తవంశజులైన శిష్టకరణ గౌరవలనే లౌకికవ్యాపారమునిమిత్తమై పంచబ్రాహ్మణ బ్రాహ్మణులలో నియోగింపబడిన శాఖస్థులుగూడ వ్యాపారకరణములనియు, నియోగ కరణములనియు నామంబులు వహించి మత్స్యంగ ప్రముఖ గ్రామోద్వేగమునందీధర్మములలో ప్రవర్తింపుచుందురు.

ఈభరతఖండములో శిష్టకాయస్థ కరణములు ఉత్తరాపథ లౌకికులనియు, నియోగ కరణములు దక్షిణాపథ లౌకికులనియు, శిష్టకరణములు పూర్వాపథలౌకికులనియు, వ్యాపారకరణములు శిష్టమాపథ లౌకికులనియు న్యవహరింపబడుదురు. వీరందరు వేద సేతులై శిక్తికర్మాధికార బ్రాహ్మణులై వర్తించును. నియోగ కరణములు, వ్యాపారకరణములు ఆంధ్రదేశనివాసులగుటచేపంచ బ్రాహ్మణ శాఖస్థులైరి. శిష్టకరణములు, శిష్టకాయస్థ కరణములు. గౌడదేశ వాస్థులగుటచే గౌడబ్రాహ్మణ శాఖస్థులైరి.

శ్లో॥ దక్షిణేమాతులకన్య పశ్చిమేచర్మపాణీయో॥  
ఉత్తరేమహిషభుక్తంచయామ్యేమత్స్యభుక్తిషు॥

అను లోకోక్తి ననుసరించి పైనాల్లు శాఖల కరణములకు

పరస్పర భోజన ప్రతిభోజన సంబంధ బాంధవ్యాది స్వవహా-  
ములు లేవు.

గద్య॥ ఇది శ్రీమద్గోపాల కృష్ణపరబ్రహ్మ కరుణా కటాక్ష  
లబ్ధ విద్వాంశైభవ కాత్యాయని సూత్రీయాజ్ఞా వల్క్య  
గోత్రగౌడ బ్రాహ్మణ శిష్టకరణ వంశోద్భవ కుప్పిలి  
రంగయాఖ్య చతుర్థతనయ నయగుణవిధేయ  
కృష్ణమూర్తి నామధేయ ప్రణీతంబైన  
శ్రీమదుత్కల విప్రీవంశ ప్రదీపిక  
యను గ్రంథంబునందు  
ద్వితీయాధ్యాయము  
సంపూర్ణం.



౧

ఉత్కల విప్రవంశ ప్రతిపిక .

తృతీయాధ్యాయము

విరుదావళికాండ

శిష్టకరణకులజులు గంజాం విశాఖపట్నం జిల్లాలలో విస్తరించి నివసించియుందురు. వీరు 'పట్నాయకా' 'మహాపాతా' 'శర్మ' 'మహంతా' - 'పాండితా' 'మొంతి' 'బైణికా' అనుపేరువనామములు వహించెదరు.

శ్లో॥ సూతాక్షత్రీయధర్మానిధీమంతశ్చైవకీర్తితః॥  
తేమాంవైశస్త్రభేదేనదతాశర్మేతిచేచ్యతే॥

రాజులకు సర్జన పర్జనంబులు చేయుటచే శిష్టకరణములు "దీమంతా" అనియు శస్త్రభేదవిద్యను గరపుటచే శిష్టకాక్షిణులు "దత్త" అనియు, శిష్టకరణములు "శర్మ" అనియు బిరుదులు వహింతురు.

శ్లో॥ మాతృకుక్షిం సమాశ్రిత్య గుప్తాయస్మాదభవేత్యవై॥  
తస్మాత్ గుప్తేతి నామాసిల్లో కేఖ్యాతః ప్రతిష్ఠితాః॥

(భవిష్యపురాణము)

మాత్రుకుషియందు ప్రవేశించి గుప్తముగా నుండుటచే  
సూతాది త్రివిధకరణములు “గుప్త” అనియు బిరుదును వహింతురు.

శ్లో॥ పితుర్విచిత్ర సంబంధాం చిత్రమాహిష్యః స్త్రుతః।  
భగవాన్ దానభావేన కేచిందానేతితాన్ విదుః॥

(భవిష్యపురాణము)

తండ్రి అవ్యభిచారుడుగాన మహిష్యాంబష్టాది మహంతికరణ  
వలె భగవంతుని సదా ధ్యానించుటచే ‘దాన’ అనియెదరు.

నీలాగున బిరుదావళులు భవిష్యపురాణములో నక్కాణింప  
బడియె. గ్రంథ బాహుళ్యముచేత లెక్కిన బిరుదులు యాపురాణ  
ములలో విడిచినప్పటికి ఐద్యురాణములో కరణములయొక్క స్వవ  
హారాది విధానమంతయు వక్కాణించి యున్నది. అందులో కర  
ణములకు ‘పహ్నయ్క’ ‘రాజదత్తు’ ‘పాత్రో’ అను ఇత్యాది బిరు  
దావళులు గలవు.

శ్లో॥ మహాబుద్ధితయా తేతు మహాతానయిన్ముతః।  
స్వజాత్యుక్తర్ష భ్యాంగతే శిష్టకరణంమతః।  
నపత్య పాప్యశటికాం పట్టనాయకత్వం గతాః।  
శిష్టాధ్యయన కారిత్య నాయకః పరికిరీతః।  
కేతులోకే మహాభ్యాత మహాపాస్త్రతాం మతః।  
మహాయోగ్యత్రయా తేతు మహాపాత్రీతియారితః।  
లగ్నిహణయిత దాతర్మదం లభీతిమర్దలాః।  
మర్దిలవాదనాంచతు వీణావాదన వైణికః॥

మహాబుద్ధిమంతుడగుటచే 'మహాంతి' స్వజాతిలో నుత్కల  
సాధనంబులంజేయుటచే శిష్టకరణంబులు రాజులను పట్టాభిషిక్తవేళ  
లందు పట్టు(కిరీటమా) ధారణ చేయించువారు గాన 'పట్టాయుక్' శిష్యులకు  
విద్యగరవుటచే "నాయక్" లోకమందు మంచికీర్తిని  
పహించుటచే 'మహాప్రశస్తా' మహాయోగ్యులగుటచే 'మహాపాత్ర' సంగీతమృదంగాది  
వీణలందు ప్రవీణులుగాన "వైణిశా" అని  
యిత్యాది బిరుదులతో వీరలు సీమాకములో సంచరించెదరు.

గద్య॥ ఇది శ్రీమద్దోపాల కృష్ణపరబ్రహ్మ కరుణా నటాక్ష  
బ్ధ విద్వాంశైశ్చన కాత్యాయని సూత్రయ్యాజ్ఞా బ్రహ్మ  
గోత్రగౌడ బ్రాహ్మణ శిష్టకరణ వంశోద్భవ ముద్బలి  
రంగయాఖ్య చతుర్థతనయ నయగుణవిధేయ  
కృష్ణమూర్తి నామధేయ ప్రణీతంబైన  
శ్రీమదుత్కల విప్రీవంశ ప్రదీపిక  
యను గ్రంథంబునందు  
తృతీయాధ్యాయము  
సంపూర్ణం.





## ఉత్కల విప్రవంశ ప్రదీపిక .

చతుర్థాధ్యాయము

కర్మకాండ

శ్లో॥ సంస్కారైః శోభయేనిత్యం  
బ్రాహ్మణ క్షత్రియ వైశ్యకానితి  
స్త్రోతిసంబోధితాయా సంస్కారవిద్యాం  
బ్రాహ్మణానాం క్షత్రియస్యవైశ్యస్యచాధికారః॥

ద్విజులైన బ్రాహ్మక్షత్రియ వైశ్యులు పంచ సంస్కారవియా  
ఁకులు.

శ్లో॥ జాతకర్మాదిభిః స్తు సంస్కారైస్సం స్కృతశ్శుచిః।  
వేదాధ్యయన సంపన్నష్టట్కర్మస్వవస్థితః।  
శౌచాచారస్థితస్సమ్యగ్విఘ్నసాశీ గురుప్రియః।  
నిత్యవ్రతీసత్యపరస్సవై బ్రాహ్మ ఉచ్యతే॥

ఎనడు జాతకర్మ మొదలయిన సంస్కారములచే సంస్కరింపబడి  
నవాడో - శుచిగలవాడో - షట్కర్మనిరతుడైనవాడో - పరిశుద్ధమైన  
అచారములు గలవాడో దేవతులకు అతిథులకు నివేదనమయిన  
పదార్థమును భుజించువాడో, గురువునందు విశ్వాసముగలవాడో



నిత్యవ్రతముగలవాడో, సత్యమందాసక్తిగలవాడో, వాడు బ్రాహ్మణుడుగా చెప్పబడుచున్నాడు.

శ్లో॥ సత్యదానమథాద్రోహ ఆవ్యశంస్యంత్ర) పాఘుణా!  
తపశ్చదృశ్యత్రయత్ర) సబ్రాహ్మణ ఇతిస్మృతః॥

సత్యము, దానము, ద్రోహముచేయకుండుట, అపకారాహిత్యము, లజ్జ, దయ, తపస్సు ఎవనియందు కనబడుచున్నదో వాడు బ్రాహ్మణుడుగా చెప్పబడియె.

శ్లో॥ సర్వభక్ష్యరతిర్నిత్యం సర్వకర్మకరోశుచిః!  
త్వక్తవేదస్తనాచారస్సవై శూద్రం ఇతిస్మృతః॥

ఎల్లపుడు ఎవడు సమస్తమునుభక్షించుట యందాసక్తిగలవాడో అన్నివిధములైన కృత్యములుచేయువాడో, చెడునడువళ్ళను గలవాడో, వేదాధ్యయనమును చేయకుండువాడో అనాచారము గలవాడో, వాడు శూద్రుడని చెప్పబడును.

శ్లో॥ శూద్రేచైతద్భవేల్లక్ష్యం ద్విజేతచ్చన విద్యతే!  
సపై శూద్రోభవేచ్ఛాద్రో బ్రాహ్మణోబ్రాహ్మణోచనః॥

ఈ పై నుదహరించిన గుణములు శూద్రునియందు లేనియడలను వాడు శూద్రుడుగాడు. ఇట్టిగుణములుగలబ్రాహ్మణుడు శూద్రుడేగాని బ్రాహ్మణుండు గ డని మహాభారతము శాంతిపర్వములో భారద్వాజముషి భృగుముషితో చెప్పెను.

శ్లో॥ బ్రాహ్మణంతు స్వయంకుర్యః

సంస్కరాన్ వేదచోదితాన్।

తేషాం వేదోక్తకార్యేషు సాక్షాన్ ముఖ్యాధి కారతః॥

ఇతి స్మృతి వాక్యసారాత్ బ్రాహ్మణైః స్వయం సంస్కారః  
క్రియంతేన తేషామితరాపేక్షా అత్రవాక్యాంతర మవిప్రమాణః॥

బ్రాహ్మణుః వేదాధికారమునుండుటచే వేదోక్తముగా సంస్కారము తాను స్వయం చేసికొనును. ఈ ప్రకారము స్మృతి చెప్పుచున్నది

శ్లో॥ ఇతరాపేక్షేరాన్ కర్మకుర్యు జాతీయః।

వేదాధికారిణయస్మాత్ భూసురాస్తే ప్రకీర్తితః॥

బ్రాహ్మణుడు ఇతరాపేక్ష లేకనే సంస్కారవిధి తాను స్వయమున చేసుకొనుటచే భూసురుడని పిలువబడును.

శ్లో॥ క్షత్రియస్య తథావైశ్య వేదోక్తేకర్మణిస్థితే।

నిమన్యః బ్రాహ్మణాన్ పూర్వంతతోవై కారయేత్తథా॥

గాన బ్రాహ్మణులలో త్రికర్మాధికారము గలవారు తదితర ద్విజులైన క్షత్రియ వైశ్యులు మఱుర్మాధికారముగల బ్రాహ్మణుల నియమించుకొని వారిచే కర్మలను వేదోక్తముగా జరిగించుకోవలయుననియు,

శ్లో॥ క్షత్రియాయదివావై శ్యాః క్షుర్వితే వై దికంతుయత్।

తేనదోపం లభంతే తేనఫలంహితమాత్మనః॥

వైదికర్మ తాము స్వయమున జరిపేయడలనది దోషముక మని అభిమానియై రదీయములో చెప్పబడియున్నది. దోషము సంభవించుట యేగాక నట్టి కర్మ వినియోగపడనేరదు గాన మట్లు రాష్ట్రాధికారము గల బ్రాహ్మణునిచే పంచ సంస్కారములు జేయించుకొనుట కర్తవ్యంబని కూర్మపురాణములో చెప్పబడినది.

శిష్టకరణములు గౌడసాంప్రదాయమును విడువక వేదోక్తప నయన వివాహాది పంచ సంస్కార కర్మలను మంత్రానుసరణ దేవ పూజానానుష్ఠాన వ్రతములను సతతంబు చేయుచుండు.

## 1 విద్యారంభః

ఆచార్యుని నుచ్చరించి వినాయక సరస్వతీపూజలను జేసి లేఖన పూజ చేయునది. పిమ్మట గరువునకు నస్త్రాంశములచే పూజ చేసి విద్యారంభణ చేయునది. బాలునిచే మొదట, సరస్వతీదేవిని స్మరింపజేయునది. ఈకర్మ ఉపాధ్యాయ కరణములేనొనర్చుట కధికారముకద్ధనిపరాశర స్మృత్యుక్తికలదు. గాన నీవిద్యాగురువుల చేతనే నీకర్మలోకంబునందు అనాతిసిద్ధముగ జరుగుచున్నది.

శ్లో॥ కాయస్థః శిష్టకరణః సంస్కరిణోయతి।

తదా తేయోగ్యతామ పూర్విద్యారంభే చ వై ద్విజః॥

ఇతి భవిష్యపురాణవచన ప్రమాణేన సంస్కారానంతరం కాయస్థ శిష్టకరణాదినాం విద్యారంభే భవతి.

భవిష్యపురాణములో శిష్టకరణములు విద్యారంభ కర్మచేయించుటకు విధి కనబడుచున్నందున వారలు ద్విజులనుటకు సందియంబు లేదు. శిష్టకరణంబులు బ్రహ్మఋషి సంతానులై ఋషిగోత్ర ప్రవరలను గలిగి పంచ సంస్కారాది కర్మలను వేదోక్తముగా జరిగించుకొందురు. వీరలార్యులు మొదట గంగానదీ తీరమునయున్న నుత్కలదేశమునుండి కళింగదేశమునకు వచ్చిరి వీరలు సామవేదులు కాత్యాయన నూత్రజ్ఞులు, గౌడశాఖవారు ఈకళింగ దేశములో కొన్ని భాగంబులండు గౌడశాఖ వైదిక బ్రాహ్మణులు లేకపోవుట చే నాయాస్థలాచారములంజేసి ఆయా వేదములు, నూత్రములచే కర్మ వేదోక్తముగా జరిగించుకొందురు. కాత్యాయనీ నూత్రజ్ఞులు గౌడ సాంప్రదాయకులగుటచే వారియొక్క ఆర్యదేశాచార నడువళ్ళను విడువక ఆచరించుచుండురు.

శ్లో॥ జాతివిప్రోదశాపేన ద్వాదశాపేన భూమిపః |  
వై శంపంచదశాపేన శూద్రమాసేన శుభ్యః॥

అనగా మృతశూచికము బ్రాహ్మణులకు పది దినములు - క్షత్రియులకు పండ్రెండు దినములు, వైశ్యులకు పదునైదు దినములు, శూద్రులకు నెల దినములు జరుగుచున్నది. ఇటువలెనే శిష్టకరణములకు మృతశూచము పది దినములతో శుద్ధమగుచున్నది. శిష్టకరణములనుత్కల బ్రాహ్మణులగుటచే వీరికి ద్రవిడ బ్రాహ్మణులకువలె గృహనామములు లేవుగాని వీరలు విస్తరించి కళింగ దేశమునందలి గ్రామములలో వసించియుండుటచే నాయా గ్రామ నామములను సంజ్ఞార్థమై తమ తమ గృహనామములుగా వాడుకొనుచున్నారు, గాని అవి స్థిరములైనవిగావు. గనుకనే వినాహాది కార్యములు జరి

గిరిమనపుడు తమ తమ గోత్ర మాత్రాజ్ఞివరుల వసుగరించి సంబంధ  
బాధవ్యము ను జరపుకొందురు. వీరతి గోత్రములు, వివిధములు.  
ప్రవరకాండములో సవిస్తరముగా వక్కాణింపబడినది.

## 2 ఉపనయన :

ఉపనయన కాల నిర్ణయము.

అష్టనవన్తం బ్రాహ్మణం ముపనీయతే-యాజ్ఞవల్క్యః గర్భాష్ట  
షేన నవమేన బ్రాహ్మణః నూపనయనం॥

బ్రాహ్మణునికి గర్భ సంవత్సరము మొదలుకొని ఎనిమిదవ సంవ  
త్సరమున గాని తొమ్మిదవ సంవత్సరమునగాని ఉపనయనము చేయ  
వలయునని యాజ్ఞవల్క్యస్మృతియందు చెప్పబడియున్నది.

మూ॥ఆషోడ శాద్రాబ్రాహ్మణస్య సావిత్రినాతి వర్తతే।  
అతఃఉర్ధ్వంత్రీయోప్యతే యథాకాలమ సంస్కృతా।  
సావిత్రి పతితావ్రాత్యాభవం త్యావ్యవిగర్హితాః॥

(మనుధర్మశాస్త్రము)

బ్రాహ్మణులకు పదునాగు సంవత్సరముల వరకును ఉపనయనము  
ఆ సంవత్సరములో చేయనియడలను సావిత్రిమంత్రము కయోగ్యులై  
జాతిబ్రష్టులై నజ్జనులచే పరిగ్రహింపబడదు.

ఉ ప న య న క ర్మ వి ధి.

ఈకర్మబ్రాహ్మణులకు రెండు దినములలో సమాప్తియగును. మొదటి దినమునందు :-

(1) పుంసవనము : గర్భ సంస్కారము రెండవ, మూడవ మాసము, పుష్కలక్షిత్రమున గర్భపిండమును సంస్కారము చేయవలసియుండును గాన కాల మతిక్రమించుటచే నీదోషమునకు ప్రాయశ్చిత్తహోమము జరుగబడును. తరువాతను దేశకాలానంతర సంకల్పము, పంచభూసంస్కారములచే హోమము జరుగబడి తరువాత పుణ్యాహవచనము, మాతృపూజ, వసుద్ధార, అభ్యుదైక శ్రార్థము కల్పింపబడినచే ఉపవాసముతో జరుపబడును. ఈకర్మ పూర్తి అయిన తరువాతను దశబ్రాహ్మణ భోజనము ఆశీర్వాదము జరుగబడును.

(2) సీమంతము : అధివాసబ్రాహ్మణుల రూపణ అనగా మంగళారోపణము అయిన తరువాతను పాతలమునకు ఈశాన్యభాగమును పాతాళ పూజనిమిత్తము రెండురాతలు పాతబడును. పిమ్మట నూతన పూజ, పుణ్యాహవచనము, హరిద్రాశీసనహ, ఆశీర్వాదము, అభ్యుదైక శ్రార్థము, మాతృపూజ, వసుద్ధార తదితర లౌకిక వ్యవహారములు జరుపబడును. తల్లిదండ్రులు సూతనవస్త్రములను ధరింతురు. సీమంతము యేడవమాసములో జరుగనందుకుగాను ప్రాయశ్చిత్తహోమము జరుగబడును, మార్జనము, ఆచార్యదక్షిణ, నాందీశ్రార్థము, దశబ్రాహ్మణ భోజనము శాంతిక్షణము, పుణ్యాహవచనము జరుగబడును.



(3) జాతకర్మము : పంచకర్మము, 1 వరుణపూజ, 2. అభ్యుదైక శ్రాద్ధము, 3. దశదిక్పాలపూజ, 4. మాతృపూజ, 5. వసుద్ధార పిమ్మట సంకల్పము జాతకర కాలాతీతమగుటచే దేవకాలానంతర ప్రాయశ్చిత్తహోమము పంచభూసంస్కారములతో జరుగబడును. పిమ్మట పుణ్యాహవచనము.

మూ॥ అహాయేకాద శేనామం చతుర్థమాసే నిష్క్రమణ

సప్తే అన్నప్రాసన సేమాసి చూడాకారాయధాతులం॥

జాతమయిన పదునొకండవ దినంబున నామకరణము, నాలుగవ మాసములో వహిర్నిష్క్రమణము, (బిడ్డను బైటకు బెచ్చుట, కిర్యాలో వేయుట, ఇత్యాది) ఆరవమాసములో అన్నప్రాశనము పాలాచారముచే పిమ్మట చూడాకరణము (చాలము) అనగా కేశ సంధనము జరుగబడును.

(4) నామకరణము : పైనక్కాణించిన ప్రకారము ప్రాయశ్చిత్తహోమాది కర్మము జరుగబడును.

(5) వహిర్నిష్క్రమణము : చతుర్థమాసము అతిక్రిమించుటచే పై చెప్పిన ప్రకారము ప్రాయశ్చిత్తహోమాది కర్మము జరుగబడును.

(6) అన్నప్రాశనము : ఆరవమాసములో ఈ కర్మ జరుగుట శ్రుతిక్రిమించుటచే పై చెప్పబడిన ప్రకారము ప్రాయశ్చిత్తహోమాది కర్మము జరుగబడును.

పై వివరించు నామకర్మము గృహము యొక్క లోభాగమున యొకటి దినంబున జరుగబడును.

రెండవదినమందు జరుగవలసిన కర్మము 1. చూడాకరణము (చాలము), కర్ణవేధనము, 2. ఉపనయనముభిక్ష, 3. ఉపాకర్మము వేదములు చెదువనారంభించుట) 4. సమావర్తనము.

ఈకర్మలు యింటియెదుటి మంటపముపై జరుగబడును.

(1) చూడాకరణము. (చౌలము) కర్ణవేధనము :-  
 కాలాచార విధులప్రకారము కేశఖండనము జరుగును. ఈకర్మకు సంకల్పము, ప్రణామోపసనము, నూతృపూజ, వసుద్ధార, అనాదేశ, ప్రియశ్చిత్తము, పంచభూసంస్కార హోమము, అభ్యుదైకశ్వాస్థిము, దశబ్రాహ్మణ భోజనము, బొడ్డుపుడకతో దంతధావనము, స్నానము, ఆచార్యుని నమ్రసరిధానము, తిలకాదిగ్రహణముచేసి బాలునికి మంత్రములతో కర్ణవేధనము చేయబడి ఆశీర్వాదము చేయబడును.

(2) 1. ఉపనయనము భిక్షు : వైశ్య దేవపూజ, వసుధా పూజ, సంకల్పము, అభ్యుదైకశ్వాస్థిము నూతృపూజ, వసుద్ధార దశబ్రాహ్మణ భోజనము, పంచభూసంస్కారములతో హోమము, దేశకాల పాత్రానుసారదానము, బ్రహ్మచారి నియమము, (కౌపీన ధారణము, కటిసూత్రము, యజ్ఞోపవీతము, కృష్ణాంజనీఉత్తరీయము, పాలాశదండము, కుశపటుద్వయము, వీటిని మంత్రములతో ధరించి) సంధ్యావందనము చేయును. పిమ్మట అగ్నిప్రదక్షణము, హోమము, ఆచార్యునిద్వారా బ్రహ్మచారిచే కర్మలను గూర్చి ప్రమాణముచేయించుట, గాయత్రీపునదేశము.

(3) భిక్షావిషయః . ఎడమచేతితో నూతనకంచు పాత్రను బ్రహ్మచారిబట్టి అందుపై అరటియాకునుబెట్టిలేచుట. అప్పుడు తన మేనమామ సహితము యాపాత్రను తన యడమహస్తముచేబట్టి రెండవహస్తముచే ఉదక పాత్రమును బట్టుట పిమ్మట బ్రహ్మచారి

భిక్షకు ప్రారంభించగా తనతల్లి ప్రధమత భిక్ష వేయును. తదుపరి తనతండ్రి బంధువులు యావన్మంది వరుసగా భిక్షను వేయుదురు. పిమ్మట ఆచార్యుని అనుమతినిబొంది బ్రహ్మచారి తనతల్లికి తానెత్తిన భిక్షను సమర్పణజేయును. దశబ్రాహ్మణభోజనము, శాంతికరణము పుణ్యాహవచనము, బ్రాహ్మణ దక్షిణ దానములు, ఆశీర్వాదము.

(4) వే దా ర ం భ : . ఆదినివరుణపూజ, పిమ్మట దేశకాల వాక్యానంతరసంకల్పము, అభ్యుదైక శ్రాద్ధము, మాతృపూజ, వసుద్ధార, శ్రాద్ధములేక బ్రాహ్మణభోజనము, పంచభూసంస్కారహోమము, ప్రాసనము, మార్జనము, బ్రాహ్మణదక్షిణదానము, ఆశీర్వాదము, పిమ్మట అగ్నికి ఉత్తరభాగమున బ్రహ్మచారి తన ఆచారికి నెదురుగా కూర్చొని క్రింద నూతనవస్త్రమును పరచి గురు పాదమునకు సమీపమునందు నారికేళమునుంచి తనహస్తములచే గురు పాదములను బట్టి తనబ్రహ్మచారి నామమును శృతపరచును పిమ్మట గురువు ఆశీర్వాదముజేసి వేదాధ్యయనమును జేయించును తదుపరి వసుద్ధార, దశబ్రాహ్మణభోజనము, ఆశీర్వాదము, పుణ్యాహవచనము జరుగును,

(5) స మా వ ర్త న ము, ప్రధమతవరుణపూజ, దేశకాలవాక్యానంతరసంకల్పము, అభ్యుదైక శ్రాద్ధము, మాతృపూజ, వసుద్ధార పుణ్యాహవచనము, తిరిగి పంచభూసంస్కారములతో హోమము, ప్రాసనము, మార్జనము, బ్రాహ్మణదక్షిణదానములు. ఆశీర్వాదము అగ్నిప్రదక్షిణ, కుంభాభిషేకము, ద్వాదశాంగుళీప్రమాణముగల బొడ్డపుల్లతో దంతధావనము, ఆచమనము, క్షురకర్మస్నానము, వాసన ద్రవ్యములచే తిరిగి స్నానము, ఆచార్యుని నద్దనుజేరి గంధ

లేపనము. అలంకార వస్త్రధారణము, కజ్జలము, కుంకుమ, మగుట బంధనము, దర్పణే ముఖానలోకనము, ఛత్రగ్రహణము, పావల గ్రహణము, దండగ్రహణము, కుశవటుగ్రహణము, అగ్నివిసర్జనము శాంతికరణము, అచ్చిదానధారణము, పుణ్యాశాసనము జరుగును తదుపరి బ్రహ్మచర్యముతో తనగృహమును వెడలును. అంత తన మేనమామ వెంబడించి బ్రహ్మచారిని ఆడ్డుకొని వానిని గృహస్థ శ్రమము పొందునునియు, తనకుమార్తెను యతనికిచ్చి వివాహము చేయుదునని వాగ్దానముచేసి వానిని దేవాలయమునకు గొనిపోయి నచట దేవతారాధనము చేసి తనగృహమునకు తీసికొని వెళ్ళును. పిమ్మట మధుపర్కములతో బ్రహ్మచారినిన్ని, వానితండ్రినిన్ని సమాధానముచేయును. బంధుభోజనము జరుగును. తదుపరినిర్ణయించిన లగ్నములో వివాహము నీదిగువ నుడవలించు ప్రకారము జరుగబడవలయునని సామవేదములో శంభుకరపద్ధతిలో చెప్పబడి యున్నది.

### ౩. అధ్యయన వాహః

అథ బ్రాహ్మణస్య వర్ణానుక్రమేణ చతస్త్రిభాష్యా భవంతి తిస్యః క్షత్రియస్యః ద్వైవైశ్యస్యః ఏకాశూద్రస్యః తాసాం నవర్ణా వేదనే పాణిర్భాష్యాః అనవణాన్ వేదనేశరః క్షత్రియకనయా ప్రతోదోవైశ్యకన్యయా సనసదశాస్త్రః శూద్రకన్యయా॥

తా॥ బ్రాహ్మణుడు నాలువర్ణముల స్త్రీలను, క్షత్రియుడు మూడుజాతుల స్త్రీలను, వైశ్యుడు రెండుజాతుల స్త్రీలను కృష్ణుడు నుగా న్నజ తి స్త్రీని వివాహమయిన తరువాతను వివాహము

చేసికొనవచ్చును. శూద్రుడు స్వజాతి ప్రానాక్కరితనే గృహించ  
వలయునని స్మృతి చెప్పుచున్నది,

మాతులస్మనుతామూఢ్యా మాతృగోత్రాంతరై వచ| సమాన  
ప్రవరాంచైవత్సక్త్వా చాంద్రాయణంచరేత్ || అనపిండాచయా  
మాతురస గోత్రాచయాపితుః | సాత్విజానాం ప్రశస్తా ప్రాదార  
కర్మణిమైధనే ||

తా|| మేనమామ కుమార్తెనుగాని, తల్లి గోత్రమునందలి కన్య  
ను గాని, తల్లివంశపు ప్రవరతో సమానమయిన ప్రవరగల కన్యను  
గాని వివాహము చేసికొనినయడల అట్టికన్యను విడిచి చాంద్రాయ  
ణప్రతము చేయదగినది. ఏకన్యతల్లికి నపిండురాలు కాదో యే ప్రా  
తండికి సమానగోత్రముకలదికాదో, ద్విజులకు ఆ ప్రా వివాహము  
నకు తగినది.

స్వగోత్రీకులకును, ప్రవరలు గలయువారలకును సరస్వర వివా  
హములు లేవు. ఇందువిషయమై స్పష్టముగా రాబోవు ప్రవర  
కాండలో వక్కాణింపబడియె.

### వివాహవిధి :

గౌడబ్రాహ్మణ శిష్టకరణములవిధి నిర్ణయమేమన, పురోహితుని  
చేత మంగళారోపణ చేయబడి దేవతారాధన నరుణవిధిజనుపబడును  
మంగళారోపణ అయిన తరువాతను వస్త్రాలంకారములను వేదోక్త  
ముగా పూజించి వరునికి నలంకరించునది. పిమ్మట జలపూర్ణ కుంభము  
ను వివాహవేదికకు బూర్వదిశయండు. సచిగణత్యాధి దేవతకు



దూర్వాక్షతపుష్పములతో పూజచేసి మాతృగణపూజ, స్వస్తివచనము, అభ్యుదయిక శార్దూలముజేసి బ్రాహ్మణులను యధాశక్తిని దక్షిణలచే సంతుష్టిచేయబడును, భోజ్యాత్ స్వర్గనమద్దారాది విధులను జరపి బ్రాహ్మణునిచే ద్వితీయవరుణము జరిగించబడును. తరువాతను గంధాది వాసనలు, లవణ చామరము(తలంబ్రాలు బియ్యం) చేసి వస్త్రాలంకరముల సహితముగా అంబికాపూజ యొనరించి కన్యకు తనబంధువులచేబట్టతెర వేయించినరునిపై లవణాచామరము వేయబడును. వరకన్యకలకు కౌతుకనూత్రములచే పాణిగ్రహణ చేయబడును. బ్రాహ్మణులు వేధవాక్యములు పఠించుచు వరకన్యకలు పరస్పరావలోకనము చేసిన తరువాతను శిలాగోహణము చేయబడును. అటుపిమ్మట యధాశక్తిని హోమము చేసి వస్త్రాలంకారములచే పురోహితపూజ యిత్యాది కర్మబ్రాహ్మణ విధిగా చేయవలయునని విష్ణుపురాణములో చెప్పబడియున్నది. శిష్టకరణకులజాల గొడ సాంప్రదాయకులగుటచే వారివివాహములు ఆరునొకదినము యీక్రింద వివరించురీతిగా జరుపబడును.

మొదటి దినము:- మంగళానోహణ, పిమ్మటై శ్వదేవవిధి, బాయి సాలారూపణ (పందిరిరాటవేయుట), లవణాచామరము (తలంబ్రాల బియ్యము), నాందీశార్దూలము.

రెండవదినము:- లగ్నము, (1) ప్రథమవరుణ, (వరుని గంధాది యజ్ఞోపవీత నూతనవస్త్రధారణచేసి పాదప్రక్షాళన జేవానిని కన్యకయింటికి రప్పించుట), (2) కుంభపూజ (దశదిక్పాపూజ), (3) మాతృగణపూజ, (కళ్యాణమంటపముపై దక్షిణభాగమున వీరవేసి అందుపై అంగవస్త్రమువేసి మొదటిదినమున అంగ

గంధాదివాసములో పుణ్యాంగనలు తయారుచేసిన పసపుగుండ, పోక చెక్కలు అందుపై కొంచమునిచి మాతృగణ స్వరూపములను అందు పై లిఖించి పూజచేయబడును) (4) వసుధార, (నేతితో అయిదు గీతలు కళ్యాణమంటపమునకు సమీపమందున్న గోడకు వ్రాయుట) (5) వాగ్దాన సంకల్పము (కన్యయొక్క తండ్రి) పెండ్లి కార్యము చేయునని నోటితో వచించుట). తరువాత వరుడు తన విడిదింటికి బోయి యచడనాండీశాస్త్రమును జేసి కన్యయొక్క నూత్రమును వరుడు గొనిపోయి కంకణ ధారణము చేసికొనును. ఆలాగుననే వరుని నూత్రముతో కన్యక తన కళ్యాణమంటపముపై కంకణధారణము చేసికొనును. దీనినే ప్రధమ వరుణయని చెప్పబడును.

ద్వితీయ వరుణ :- వరుడు తిరిగి స్త్రీరూపముతో కళ్యాణ మంటపమున కేతెంచి హోమము చేయును. తదుపరి వరుడు తన కామక స్త్రీరూపమును విడచి నూతనవస్త్రములను ధరించి పాణి గ్రహణము చేసికొనును. తతఃపూర్వము ఎరునియొక్క సంబంధులు కన్యకను తనరూపలావణ్యములనుగూర్చి పరిశీలించెదరు. పాణిగ్రహణసమయములో కన్యయొక్క తండ్రి 'కటకమ' అనురాక్షసు నకు కుశదర్శనము చేతాను కూర్చొనియుండు అసనముక్రింద నుంచు కొనును. తరువాత సంకల్పమొనరించి దేశకాలవాక్యాసంతరమందు పాణిగ్రహణము జేయును. స్వతినిమంతనము అనగా ఆరాంధతి అను సూర్యాది పుణ్యాంగనలను చూచుచు అశీర్వచనము చేయబడును. కన్యావరుణ, లాజ్యహోమము (వరిపేలాలచే హోమమొనర్చి వధూ వరులయొక్క లజ్జను విడగొట్టుట) వరకన్యకలిద్దరు కళ్యాణ మంట పముపై గవ్వలచేనాడి యుభయులు ఇంటి లోభాగమునకు వెళ్ళి యచట నిష్ఠదేవతాపూజలనొనర్చి గవ్వలచే మరలనాడుట, అయి



పిమ్మట భోజనాది కృత్యములు జరుగబడును,

మూడవది నము :- బెద్దిపొడియా, ఈదినమందు కన్యా వరులచే కళ్యాణమంటపముపై గవ్వల నాడించుటయే గాని తదితర కర్మ యామంటపముపై జరుపబడనేరదు.

నాల్గవది నము :- ఉదయమున అభ్యుదయక శ్రాద్ధము అనగా కన్యచేతను వండించి వరునియొక్క గోత్రములో కన్యను కలుపుటకుగాను పితృదేవతలకు నివేదన జరుగబడును. నాటిరాత్రి ప్రధమభాగములో సగరుపూజ యనగా వంచవర్ణములతో కళ్యాణ మంటపముపై కొఠివేసి అందుపై సిలమంచబడును. ఆకొఠి (ముగ్గు) నాలుగుప్రక్కల నాలుగు కలశలనుంచి వానిలో బియ్యమును పోసి నాలుగు కర్రపుల్లలుంచబడి వాటిని సూత్రముచేకట్టబడును. కన్యా వరులను పాతవస్త్రములతోను మకుటములతోను మంటపముపై కూర్చుండబెట్టి ఎరుణపూజ జరిగినపిదప విసర్జనమంత్రములజే వానిని వివరించి మంత్రపూర్వకముగా సూతన వస్త్రముకుటములను ధరించి పుణ్యాహవాచకము జరిగిన పిమ్మట కన్యావరులను సిలారోహణము జేయించి బంధువులచే వారల సిరిస్సులకుపైగా సూతన వస్త్రమును బట్టి బ్రాహ్మణులు నాలుగు ప్రక్కలను నిలుపబడి మంత్రోచ్ఛాటనలు జేయుచు ఆవస్త్రముపై యక్షతలను వేయుదురు. అప్పటిలో కన్యావరులిద్దరు గోధాన్యాది లాభములను గూర్చి మనోసంకల్పము చేయుచుందురు. ఆయక్షతలను బ్రాహ్మణులుదీసి దంపతులిద్దరికి నాశీర్వదించెదరు. తరువాతను పుణ్యాహవాచకము, స్వస్తివచనము, వరుణపూజచేసి సంచభూసంస్కారములతో హోమము చేయబడును హోమములో జాతమయిన “చ రు పా క ము” ను (హోమములో వుడికిన బియ్యము) కన్యావరులు భక్షించెదరు, అప్పుపనీళ్ళుచే పుగోహితుడు మార్జనము చేయును. యథాశక్తిని ఫలదానాది

దక్షిణలివ్వబడును.

అ యి ద వ ది న ము . వరుణపూజ, ఆశీర్వాదము, వసంతోత్సవము జరుగబడును.

అ ర వ ది న ము :- బెద్దిపొడియా. వధూవరులచేత శ్యామలమంట పముపై గవ్వచేనాడించబడును తదితర కర్మజరుగబడదు.

ఏ డ వ ది న ము :- కంకణోద్వాసము, మొండాబిద్దా

ఎ ని మి ద వ ది న ము :- విషదినముగాన వరుడు పెండ్లి గృహమునుండి అలక చేసితరులకు దెలియక వెడలును. ఈదినమంతయు కన్యయొక్క గృహమందు వరుడుగడగూడదు.

తొ మ్మి ద వ ది న ము :- కన్యయొక్క తండ్రియు సోదరులు నుగలసి ఫలహారాది వస్తువులతో గూడ వెడలి వరునియొక్కయలు కనువీర్చి తమగృహమునకు వానిని తోడ్చుకొని పోబడును. తరువాత ఎధూవరులు గిష్టలచే నాడెదరు.

చ ం ద్ర ద్వి తీ య బ ం ధా ప న :- శుద్ధవిదియ సాయంకాలములమునభక్ష్యాది పిండివంటలుచేసి చంద్రుని స్వరూపమొకపీటపై న్నాపనచేసి పూజయొనరింపబడును. ఈపూజవివాహమైనసంవత్సరము నరకు నూతన చంద్రదరశనమైన ప్రతిమాసములోను జరుగబడును.

సం వ త్స ర సృ థ్తి :- వివాహమైన సంవత్సరంతమున మధు పర్కములు (ససపుపాత్తులు) మకుటమాలను ద్వాసనజేయబడును.

గద్య॥ ఇది శ్రీమద్గోపాల కృష్ణపరబ్రహ్మ కరుణా కటాక్షబద్ధ విద్యావైభవ కాత్యాయని సూత్రయాజ్ఞ వల్క్యగోత్ర గౌడబ్రాహ్మణ శిష్టకరణ వంశోద్భవ కుప్పిలి రంగయాఖ్య చతుర్ధతనయనయ గుణవిధేయకృష్ణమూర్తి నామధేయ ప్రణీతంబైన శ్రీమనుత్కల విప్రీవంశ పదీపిక యను గ్రంథంబునందు చతురాధ్యాయము.

సం పూ ర్ణ ము.

(శ్రీ)

ఉత్కల విప్రవంశ ప్రదీపిక.

పంచమాధ్యాయము

అధగోత్ర ప్రవర నిర్ణయః

బ్రహ్మఋషి సంతతివారలు బ్రాహ్మణులు.

మూ॥ విశ్వామిత్రో జమదగ్నిర్భగద్వాజోఽథగోతమః ।

అత్రిర్వసిష్ఠః కస్యపశ్చేత్యేనప్తఋషయః ॥

విశ్వామిత్రుడును, 2. జమదగ్నియును, 3. భరద్వాజుడును.  
4. గోతముడును, 5. అత్రియును, 6. వసిష్ఠుడును, 7. కశ్యపుడును  
వీరలు సప్తమహాఋషులు

మూ॥ సప్తానామృషీణామగస్త్యాప్తనూనాం

యదపత్యం తద్గోత్ర మిత్యాచక్ష తే॥

తా॥ అగస్త్యుని ఎనిమిదవ వానిగా కలిగిన ఏడుగురైన ఋషుల  
యొక్క యేదిగంతానమో అదిగోత్రమని చెప్పబడుచున్నది.

మూ॥ ఋషీణాహి దేవాః పురుషమనుబధ్యంత ఇతివిజ్ఞాయతే ।

అథాపరం విజ్ఞాయతే ఆపేన్యం ప్రవరమన్వాచప్తే॥

తా॥ ఋషులపేర్లు చెప్పుటచేతను దేవతులు యజమానుని

ఋషిసంతానమని తెలిసికొనుచున్నారు. గాన ఋషిసంబంధమైన  
ప్రవరమును వరుసగా చెప్పవలయును.

మూ॥ యోవాఅన్యస్సన్నధాన్య స్యార్థేయేణ ప్రవృణీతే।  
సవాఅన్యతదృచాశిష్టం వీతం వృం క్తఇతివిజ్ఞాయతే॥

తా॥ ఎవడు అన్యగోతుడై అన్యనియొక్క ఋషులపేరులుచెప్పి  
వరికచుచున్నాడో వీనియొక్క యాగఫలమును, తర్పణాదిఫలమును  
ఆఅన్యఋషి పొందుచున్నాడని తెలియబడుచున్నది.

మూ॥ పురోహిత ప్రవరోరాజ్ఞాం॥

ప్ర॥ రాజ్ఞాం = క్షత్రియవైశ్యులకు, పురోహితప్రవరః = పురోహితుల  
యొక్క ప్రవరము చెప్పవలయును.

మూ॥ సపురోహిత ప్రసరాస్త్యేవం న్యాయేన॥

వ్యాఖ్యా॥ క్షత్రియాణాం విశేషః పురోహిత ప్రవరావవతే భవి  
తుమర్హంతి న్యాయేవ సర్వేషాం పురోహితస్య విద్యమానత్యాత్  
ఆత్మనః కర్మణి అధికారాత్ పురోహిత ప్రధానా ఏవతేభవितు  
మర్హంతి.

టీ॥ న్యాయేన = విచారించగా, తే = ఆక్షత్రియులు, సపురోహితప్రవరః  
ఏవ = అందరికిని పురోహితుడు ఉంచున్నాడు గనుకను, తనకర్మయొక్క అధికారము  
పురోహితునియందున్నది గనుకను, పురోహితప్రవరముచేతనే వరించవలయును.

మూ॥ పురోహితస్య ప్రవరేణరాజాప్రవృణీత ఇతివిజ్ఞాయతే॥

వ్యా॥ పురః ఏనందధాతీతి పురోహితః-క్షత్రియవై శ్వయోద్ధార్మి  
హోమికః అభిజనవిద్యావృత్తసహితః తస్యప్రవరేణరాజాఅభిషిక్తః  
ప్రవృణీతే = బ్రాహ్మణోపిరాజ్యం ప్రాప్తః పురోహిత ప్రవరేణ  
ప్రవృణీతే॥

టీ॥ రాజా = (అభిషిక్తుడైన) రాజు, పురోహితస్య = పురోహితుని- ప్రవరేణ  
= ప్రవరచేత, వృణీతే = వరించవలయును, ఇతి = అని, విజ్ఞాయతే = తెలియబడు  
చున్నది (బ్రాహ్మణుడు రాజ్యమును పొందినవాడైతే అతడున్న పురోహితుని  
ప్రవరతోటి వరించవలయును.

మూ॥ అధానంపృజ్ఞాత బంధురాచార్యా  
ముహ్యాయణమనుబ్రీవీత॥

టీ॥ అధ=అనంతరము, అనంపృజ్ఞాతబంధుః=బాగుగఁదెలియఁబడ ఋషి ప్రవరముగల (బ్రాహ్మణుఁడు) ఆచార్యాముహ్యాయణం=ఆచార్యుని ప్రవరను, అనుబ్రీవీత=వరుసగాఁ జెప్పవలయును. ( త్రియునివిషయములో పురోహిత ప్రవరము చెప్పవలయును )

క్షత్రియవై శ్యులున్న బాగుగా తెలియబడని ఋషిప్రవరము గల బ్రాహ్మణులు, తాముపురోహితునియొక్క ప్రవరముతో వరించ నలయునని ఆపస్తంబ ప్రవరకాండములో చెప్పబడియె.

మూ॥ భృగూణాం నవివాహోస్తి చతుర్ణామూదితో మిధుః ।  
తై తాదయస్త్రయస్తేషా వివాహోమిధిష్యతే॥

తా॥ మొదలు నాలుగైన భృగులకు, ఒకరికొకరు పెండ్లి లేదు. శ్రేయదాదులులైన ముగ్గురు వారలకు పెండ్లి ఒకరికొకరు ఇష్టముగా నున్నది.

మూ॥ షణ్ణాం వై గౌతమాదీనాం వివాహోనేష్యజేమిధః॥

దీఘనీతమా ఔచధ్యః కక్షివాన్ శ్చైక గోత్ర)బాః॥

తా॥ అటుగురించ గౌతమాదుఁడు కు పెండ్లి ఒకరికొకరు ఇష్టము లేదుగదా! దీఘనీతమఅనుఋషి, ఔచధ్య అనుఋషి కక్షివాన్ అనుఋషియును, ఒకగోత్రమునందు బుట్టినవారలు.

మూ॥ భరద్వాజాగ్ని వేశ్యర్షాః శుంగాః శైశిరయః కతాః॥

ఏ శేనమానగోత్రాః స్యుర్నగాన్ నేకేనదంతి వై ॥

తా॥ భరద్వాజ, అగ్ని వేశ్య, ఋక్షఅనుఋషులును, శుంగఋషి యును, శైశిరఋషియును, కతఋషియును, వీరలు ఒక గోత్రము గలవగులుగా అగుచున్నారు. కొందరు సమానగోత్రములుగా చెప్పుచున్నారు.



మూ॥ పృషదశ్వా ముద్గలా విష్ణువృద్ధాః  
కణ్వోగస్త్యో హరికన్సంకృతిః కషిః  
యస్కశ్చేషాం మిథఇష్టోవివాహః  
సర్వైరన్యైర్జామదగ్నాద్విభిశ్చ॥

తా॥ పృషదశ్వులును, ముద్గములును, విష్ణువృద్ధులును, కణ్వడును, అగస్త్యుడును, హంత్రుడును, సంకృతియును, కషియును, యస్కుడును, వీరలకు పరస్పరము పెండ్లి ఇష్టము సమస్తులయిన ఇతరులనజామదగ్ని మొదలగువారిచేత వివాహముఇష్టమైనది.

మూ॥ యావత్సమాసగోత్రాస్సుర్వ్యర్వాశ్వామిత్రోనవర్తతే॥

తావద్వసిష్టశ్చాత్రిశ్చ కశ్యపశ్చ పృథక్ పృథక్ ॥

తా॥ ఎంతవరకు విశ్వామిత్రుడు ఉంచున్నాడో, అదివరకు వసిష్ఠుడును, అత్రియును కశ్యపుడును, వేర్వేరుగా ఒక గోత్రములవారలగుచున్నారు

మూ॥ ద్వాన్వరేయాణాం త్ర్యాన్వరేయ సన్నిపాతే అవివాహః

త్ర్యాన్వరేయాణాం పంచాన్వరేయ సన్నిపాతే అవివాహః॥

తా॥ రెండుప్రవరములుగలవారలకు మూడుప్రవరములుగలవారల యొక్క చేరడమునందు వివాహములేదు. మూడు ప్రవరములుగలవారలకు ఐదుప్రవరములుగలవారలయొక్క చేరడమునందు వివాహములేదు.

మూ॥ భృగూణాం అంగిరసాంతస్యధ్వం॥

తా॥ భృగ్వంగిరసులు చాలాగొప్పఋషులు. వారిసంతతివారలు బాహుశ్యముగా విస్తరించియుండుట చేనాఋషులు పరవరలలోనచ్చినను పరస్పరవివాహములు చేసికొనవచ్చును.

మూ॥ ఏకపక్షఋషిర్వానత్ ప్రపరేవ్యనువర్తతే॥

తావత్సమాసగోత్రీశ్చ మన్యత్రీ భృగ్వంగిరసాగణాత్

తా॥ ప్రవరములయందు ఎంతవరకు ఒకేముషి అనువర్తిండు  
చున్నాడో అంతవరకు భృగ్వలగిరులయొక్క గణముకంటె పేరు  
చోట సమానగోత్రముగలది.

మూ॥ ఇద్యసమాన ప్రవనై ర్వివాహో వివాహః॥

తా॥ గనుక భిన్న ప్రవరముగలవారితో గూడ వివాహము  
చేయవచ్చును.

## 1. యాజ్ఞవల్క్య ఋషిః.

దేవరాతాశ్చికితమనుడతేలకివాలకి యజ్ఞవల్క్య-లూకబ్రహ్మదగ్గి  
బభృశావిని శాలావతశాలంకాయన కాలబవాః తేషాంత్వాన్వేయః  
వై శ్వాముత్రైష్టవరాతౌతి॥

తా॥ చిత్తాః, మనుతంతమః, ఔలకాయః, వాలకాయః, యాజ్ఞ  
వల్క్యాః, ఉలూకాః, బ్రహ్మదగ్నయః బభ్రవః, శావినయః, శాల  
వతాః, శాలంకాయనాః కాలబవాః. ఈ పేరులుగలవారు దేవరాత  
వంశీకులుగాన వైశ్వామిత్ర, దైవరాత, జౌదవ. అవిముగ్ధఋషిముఖులు  
గల ప్రవరమును చెప్పవలెను. వీరి ప్రధానముషివిశ్వామిత్రుడు.

యాజ్ఞవల్క్యనాం వైశ్వామిత్ర దైవరాతౌతి, త్వాన్వేయ ప్రవ  
రాన్విత యాజ్ఞవల్క్య గోత్రః సామవేదశ్చ భాధ్యాయీకాత్యాయనీ  
నూత్రః (కృష్ణమూర్తి) శ్రాహంభోఅభీవాదయే॥ ఈగోత్రము  
గలవారి



ఇ ం టి పే ద్దు .

- |                     |                   |
|---------------------|-------------------|
| 1. కుప్పిలివారు.    | 5 కొట్టక్కివారు.  |
| 2. ప్రతాపరావువారు.  | 6. తట్టికోటవారు.  |
| 3. మగడవారు.         | 7. గలావిల్లివారు. |
| 4. బొండ్పిల్లివారు. |                   |

ఈ వంశస్థులలో కొందరు ఉలూకఋషిగోత్రమును చెప్పెదరు. ఔలక, వాలక, ఉలూక, యాజ్ఞవల్క్య, అనుఋషులు ఒక్కరేగాన యాజ్ఞవల్క్య అని చెప్పటయే సరియైనది.

భరద్వాజబంధి:

భరద్వాజానాం అంగిరస బార్హస్పత్య భారద్వాజేతిత్యావేయ ప్రసరాన్విత భారద్వాజగోత్రః సామనేద శ్శాఖాధ్యాయీకాత్యా యనీ సూత్రః (.....) శర్మాహంభోఅభివాదయే వీరిప్రధాన ఋషులు భరద్వాజ, అంగిరస. ఈగోత్రముగలవారి

ఇ ం టి పే ద్దు .

- |                   |                      |
|-------------------|----------------------|
| 1. పక్కివారు.     | 10. వీరఘట్టపువారు.   |
| 2. భోగిలవారు      | 11 రధిరావువారు.      |
| 3 రాయఘడవారు.      | 12. కూరాడవారు.       |
| 4. మద్దారావువారు. | 13. రేగులవలసవారు.    |
| 5. రాజేటివారు.    | 14. మణిపాత్రినివారు. |
| 6. డొంకాడవారు.    | 15. నాగమణివారు.      |
| 7. సింహ్యపువారు.  | 16. చౌదరివారు        |
| 8. వంతరాంవారు.    | 17. కొట్టినవారు.     |
| 9. బెహరావారు.     | 18. రేగిడి వారు.     |

## 3. శుంగబుంధి:

శుంగనాం అంగిరస బార్హస్పత్య భారద్వాజేతి త్ర్యాష్టేయప్ర  
రాన్విత శుంగగోత్రః నామ వేదశ్శాఖాధ్యాయాకా త్ర్యాయనీసూత్రః  
(.....) శ్రాహంభో అభివాదయే.

తా|| శుంగగోత్రీకులు, అంగిరస, బార్హస్పత్య, భారద్వాజు  
అనిముగ్గురు ఋషులుగల ప్రవరమును చెప్పవలయును. ఈగోత్రీ  
ముగలవారి ప్రధానఋషులు భరద్వాజ, అంగిరస.

ఇంటి పేర్లు.

1. శతమంతరావువారు — 2.

## 4. గౌతమ బుంధి:

గౌతమానాం అంగిరసాయస్య గౌతమేతి త్ర్యాష్టేయ ప్రవరా  
న్విత గౌతమగోత్రః నామ వేదశ్శాఖాధ్యాయాకా త్ర్యాయనీసూత్రః  
(.....) శ్రాహంభో అభివాదయే||

తా|| గౌతమగోత్రీకులకు అంగిరస, ఆయాస్య, గౌతమ అని  
ముగ్గురు ఋషులుగల ప్రవరమును చెప్పవలయును. వీరిప్రధానఋషులు  
— గౌతమ, అంగిరస ఈగోత్రీముగలవారి

ఇంటి పేర్లు.

1. కరకవల్సవారు.

| 2. రొట్టవలసవారు.

3. పుద్గవోలువారు.

4. సాత్పునిమహంతివారు

5. మామిడిపిల్లివారు.

### 5 ఆత్రేయఋషిః

అతిథిణమాతే) యార్చనాన సస్యావాశ్వేతి త్ర్యావేయప్రవ  
రాన్విత ఆత్రేయ గోత్రః సామవేదశ్శాఖాధ్యాయా కాత్యాయని  
సూత్రః (.....) శర్మాహంభో అభివాదయే॥

తా॥ అతిగోత్రముగలవారికి ఆత్రేయ, అర్చనాన, సస్యావాశ్వ  
అనుముగ్గురు ఋషులుగల ప్రవరమును చెప్పవలెను ఈగోత్రముగల  
వారి ప్రధాన ఋషి అత్రి.

ఇంటి పేర్లు.

1. వాండ్రంకేవారు.

3. కొండవలసవారు.

2. ములగనలసవారు

### 6. ముద్గలఋషిః

అథాముద్గాలానాం అంగిరస భార్యశ్వ మాద్గలేతి త్ర్యావే  
య ప్రవరాన్విత మాద్గల్యగోత్రః సామవేదశ్శాఖాధ్యాయా కాత్యాయని  
సూత్రః (.....) శర్మాహంభో అభివాదయే.

తా॥ ముద్గలగోత్రీకులకు అంగిరస, దర్మశ్వ, మాద్గల్య, అని  
ముగ్గురు ఋషులుగల ప్రవరము అపస్థంభ ప్రసరకాండ ప్రకారము  
చెప్పుదురు. కొందరు అశ్వలాయన ప్రవరకాండ ననుసరించి

మూ॥ మాద్గలానాం అంగిరస, భార్యశ్వ మాద్గలేతి॥

తార్క్ష్యం హైకేభివతేతిత్యాంగి

రసంతార్క్ష్య భార్యశ్వ మాద్గలేతి॥

తా|| అంగిరస. భౌర్యశ్యశ్చ, మాద్గల్య, అనిముగ్గురుఋషులుగత  
ప్రవరమును చెప్పెను. వారికొందరు అంగిరసపదమును విడచి  
తాగ్మ్యపదమునుచేర్చి, తాగ్మ్య భౌర్యశ్యశ్చ, మాద్గల్య, అని చెప్పె  
దను వీరల ప్రధానఋషి అంగిరస ఈగోత్రముగలవారి

ఇంటి పేర్లు.

1. శేఖరమహంతివారు.

4. రేగవారు

2. సంచాదివారు.

5. తామరఖండివారు

3. మార్కొండవారు.

7. వసిష్ఠఋషిః

మూ|| వాసిష్ఠేతి వసిష్ఠానాం యేన

ఉపమన్యు పరాశరకుండునేభ్యః||

తా|| వసిష్ఠగోత్రమువారికి ఉపమన్యు, పరాశర, కుండినఋషుల  
కంటె ఎవరు ఇతరులో నాను వసిష్ఠ అని ఒకఋషిగోత్రమునుగల  
వారు. వీరిప్రధాన ఋషి వసిష్ఠ. ఈగోత్రముగలవారి

ఇంటి పేర్లు

1. శింగుమహంతివారు.

8. కుండినఋషిః

అథకుండినానాం త్రాన్వేయః| వాసిష్ఠమైత్రా నరుణకౌండిన్యే  
తిప్రవరాన్వితకౌండిన్యసగోత్రః, సామవేదశ్శాఖాధ్యాయీ, కాత్యాయనీసూత్రః (.....) శర్మాహంభో అభివాదయే||

తా|| కౌండిన్యగోత్రీకులకు వాసిష్ఠ, మైత్రానరుణ, కౌండిన్య,  
అని ముగ్గురు ఋషులుగల ప్రవరము చెప్పనలయును. వీరిప్రధాన  
ఋషివసిష్ఠ. ఈగోత్రముగలవారి

ఇం టి పేర్లు

1. మంత్రివారు.

3. మురహరిరావువారు.

2. గజగంటరావువారు.

4. అమరాంబారు.

## 9. పరాశరఋషిః

అథ పరాశరాణాం త్రాన్వరేయః । వాసిష్ఠశా క్త్యపారాశర్యేతి  
ప్రవరాన్విత పరాశర గోత్రః సామవేదశ్శాఖా ధ్యాయాకాత్యా  
యనీనూత్రః (.....) శ్రాహంభో అభివాదయే॥

తా॥ పరాశరగోత్రీకులకు వాసిష్ఠ, శాక్త్య, పారశర్య, అని  
ముగ్గురు ఋషులుగల ప్రవరమును చెప్పవలయును. వీరి ప్రధాన  
ఋషి వసిష్ఠ. ఈగోత్రముగలవారి

ఇం టి పేర్లు

1. నీలాడివారు.

## 10. ప్రతీశ్వరఋషిః

ప్రతీశ్వరానాం సప్తాన్వరేయః । మనుమాండన్య లోహితపురూ  
రుహపరాశర నైద్రవప్రతీశ్వరేతి ప్రవరాన్విత ప్రతీశ్వర గోత్రః  
సామవేదశ్శాఖాధ్యాయా కాత్యాయనీ సూత్రః (.....) శ్రా  
హంభో అభివాదయే॥

తా॥ ప్రతీశ్వర గోత్రీకులకు మను, మాండన్య, లోహితపురూ  
రుహ, పరాశర, నైద్రవ, ప్రతీశ్వర, అనిసప్తరులుగల ప్రవరమును  
చెప్పవలెను. వీరి ప్రధానఋషి పరాశర. ఈగోత్రముగలవారి

ఇం టి పేర్లు

1, చక్రధరమహంతివారు

## 11. శాండిలఋషిః

అథ శాండిలానాం ద్వాన్వరేయః । జైవలూకేతి ప్రవరాన్విత

శాండిలగోత్రః సామవేదశ్శాఖా ధ్యాయీ కాత్యాయనీనూత్రః  
(.....) శర్మాహంభో అభివాదయే॥

తా॥ శాండిలవంశీకులకు దైవల, అసీత, అనిశ్చిత్తము ఋషులుగల ప్రవరమును చెప్పవలయును.

మూ॥ త్ర్యాష్టేయము హైకేశాశ్చప దైవలాసి శేతి॥

తా॥ కొంతమంది ముగ్ధుఋషులుగల ప్రవరము చెప్పవలెనని చెప్పెదరు. కాశ్చప, దైవల, అసీత, అనిప్రవరమును చెప్పవలయును. లేదా

మూ॥ శండిలానాం శాండిలాసితదైవలేతి॥

తా॥ శాండిల, అసీత, దైవల. అనిముగ్ధుఋషులుగల ప్రవరమును చెప్పెదరు. వీరిప్రధానఋషి కశ్యప. వీరి

### ఇంటి పేర్లు

1. ఇష్టిలివారు.
2. బలివాడవారు.
3. ఆమిటివారు
4. లోచర్లవారు.

5. నందిగాంవారు.
6. కవిటిభద్రవారు.
7. రావిసల్లివారు

### 12. కష్టపఋషిః

కశ్యపానాం కాశ్యపావత్సరాసి తేతి. త్ర్యాష్టేయ ప్రవరాన్విత  
కాశ్యపగోత్రః సామవేద శ్శాఖాధ్యాయీ కాత్యాయనీ నూత్రః  
(.....) శర్మాహంభో అభివాదయే॥

తా॥ కశ్యపగోత్రీకులకు కాశ్యప, అవత్సర, అసీత, అనుముగ్ధుఋషులుగల ప్రవరమును చెప్పవలెను వీరిప్రధానఋషి కశ్యప, ఈ గోత్రముగలవారి

## ఇంటి పేర్లు.

- |                 |                           |
|-----------------|---------------------------|
| 1. డబ్బీరువారు  | 5. కోటగండ్రేడువారు.       |
| 2. తేజ్జడవారు   | 6. ఖస్సావారు.             |
| 3. లావేటివారు   | 7. పురుషోత్తమహంతివారు.    |
| 4. రాజాపురంవారు | 8. వడ్డాపురంవారు.         |
|                 | 9. వాడూడవారు. న. గోదావరి. |

## 13. శ్రీవత్సయుని:

జామదగ్న్యవత్సః తేహంపంచార్షేయోభార్గవచ్యావనామ్నా  
వానార్వ జామదగ్నేతిప్రవరాన్విత శ్రీవత్సగోత్రః సామవేదశ్శాఖా  
ధ్యాయీకాత్యాయినీసూతః(.....) శర్వాహంభోభివాదయే॥

తా॥ శ్రీవత్సకులోత్పన్నులు, జామదగ్ని సంతానులై ఊహారు, వీరికి భార్గవ, చ్యావన, అష్టవాన, ఔర్వ, జామదగ్న్య అనిపంచ ఋషులుగలప్రవరమానుచెప్పవలయును. కొందరు భార్గవ చ్యావన అష్టవాన అనిముగ్గురు ఋషులుగల ప్రవరమాను చెప్పుదురు గాని ఆశ్వలాయనఅపస్తంబ ప్రవరకాండలననుసరించి పంచఋషులు గల ప్రవరమునే చెప్పవలయును. వీరిప్రధాన ఋషి భృగు, ఈగోత్రం గలవారి ఇంటిపేర్లు

- |                    |                     |
|--------------------|---------------------|
| 1. రాజపాత్రునివారు | 5. జొద్దుమహంతివారు. |
| 2. సదాసిపునివారు   | 6. పోలుమహంతివారు.   |
| 3. అంపలాంవారు      | 7. పోతుమహంతివారు.   |
| 4. నందిగాంవారు     | 8. పోలాకివారు       |

## 14 అంగీరసయుని:

అథాంగీరసానాం త్ర్యాక్షయః॥ అంగీరసాయస్య గౌతమేతి  
ప్రవరాన్విత అంగీరసగోత్రః సామవేదశ్శాఖాధ్యాయీకాత్యాయినీ



నూత్రీః (.....) శర్మాహంభో అభివాదయే॥

తా॥ అంగిరసగోత్రీకులకు గౌతమ, ఆయాస్య, అంగీరస, అనిముగ్గురు ఋషులుగల ప్రవరము చెప్పవలయును. ఈ ఋషియొక్క సంతతి వారు నాగేశ్వర, నగంగీరస, యని పుష్పనామములతో గోత్రములను గూడ వాడుకచేయుదురు గాని యివి ఋషిగోత్రములుగావు వీరిప్రధానఋషి అంగిరస. ఈగోత్రముగలవారి

ఇ ం టి పే ర్లు

- |                     |                         |
|---------------------|-------------------------|
| 1. నౌపడావారు.       | 9. పెదపెంకివారు.        |
| 2. రఘుసాత్పునివారు. | 10. సంతపురిటివారు.      |
| 3. పురిటివారు.      | 11. మక్కువవారు.         |
| 4. కంఠిమహంతివారు.   | 12. అనంతపట్నాయకునివారు. |
| 5. నాగుమహంతివారు.   | 13. పట్నాయకునివారు.     |
| 6. జగ్గుమహంతివారు.  | 14. కల్లెపల్లివారు.     |
| 7. నారాయణమహంతివారు. | 15. మహాసాంబారు.         |
| 8. పొట్నూరువారు.    | 16. మండవకరిటివారు.      |
| 19. ఉర్లాందారు.     | 17. వెంకుమహంతివారు.     |

### 15. కౌసికఋషిః

చికితగాలవకాలబవమనుతన్తు కుసికానాం వైశ్వామిత్ర దైవరా తౌదలేతిత్యాష్టేయప్రపరాన్విత కౌసిక గోత్రీః నామవేదశ్శాఖా ధ్యాయీ, కాత్యాయనీ సూత్రః(.....)శర్మాహంభోఅభివాదయే॥

తా॥ చికిత, గాలవ, కాల, బవ, మను, తన్తు, కుసిక, గోత్రములవారికి, వైశ్వామిత్ర, దైవరాత, జౌదల, అనుముగ్గురు ఋషులుగల ప్రవరమును చెప్పవలయును. వీరిప్రధానఋషి అంగిరస ఈగోత్రముగలవారి

ఇంటి పేర్లు.

- |                    |                    |
|--------------------|--------------------|
| 1. యెల్లుమహంతివారు | 5. బలరామమహంతివారు. |
| 2. కాసిమహంతివారు   | 6. సాలెహుండాంవారు. |
| 3. రాజమహంతివారు    | 7. తోణంగివారు.     |
| 4. దుర్గుమహంతివారు | 8. కొర్లాంవారు.    |

## 16. హరితముమి:

అథహరితానాం త్రావ్యర్షేయః అంగిరసాంబరీష యావనాశ్వేతి  
ప్రవరాన్విత హరితగోత్రః సామవేదశ్శాఖాధ్యాయీ కాత్యాయనీ  
సూత్రః (.....) శర్మాహంభోఅభివాదయే॥

తా॥ హరితగోత్రీకులకు అంగిరస, అంబరీష, యావనాశ్వ యని  
ముగ్గురుముఖులుగల ప్రవరమును చెప్పవలెను.

మూ॥ మాంధాతారం హైకేబువ కేత త్వంగిరసం  
మాంధాత్రంబరీషయావనాశ్వేతి ॥

తా॥ కొండ రంగిరసపదమును విడచి మాంధాత్ర పదమునువేసి  
మాంధాత్ర, అంబరీష, యావనాశ్వయని చెప్పుచున్నాడు. వీరిప్రధాన  
ముమి అంగిరస. ఈగోత్రముగలవారి

ఇంటి పేర్లు

- |                  |                        |
|------------------|------------------------|
| 1. నరశిశురంవారు. | 2. దామోదరపాత్రునివారు. |
|------------------|------------------------|

## 17 శంఖముమి:

అథశంఖానాం అంగిరసాంబరీష యావనాశ్వేతి త్రావ్యర్షేయ  
ప్రవరాన్విత శంఖగోత్రః సామవేదశ్శాఖాధ్యాయీ కాత్యాయనీ  
సూత్రః (.....) శర్మాహంభోఅభివాదయే॥

తా॥ శంఖగోత్రముగలవారికి అంగిరస, అంబరీష, యావనాశ్వ  
ముగ్గురుముఖులుగల ప్రవరమును చెప్పవలెను. వీరిప్రధాన  
ముమి అంగిరస వీరి

ఇంతి పేర్లు.

1. బాడంగివారు

మ. కా.

ఈ పై నుడవారింపిన గోత్రీకులు గాక మరికొన్ని శాఖలవారు నీ కళింగదేశంబులో వచ్చుటచ్చటగలరు. కొందరు జాతినంకరమున కొంద రాచారలో ముస మరికొందరీ సంఘీకులులేని దూరపుదేశ ములకు లాకికవు త్తిచేబోయి యచ్చట నివసించుటచేతను వేర్వేరు శాఖలుగ విభజింపబడిరి. ఆర్యులీకళింగదేశమునకు వచ్చిన తర్వాత వారిలోకొందరు వనిగ్యాపారములకై మచిలీబందరాదియితరదక్షిణ ప్రాంతపు రేవులకుబోయి యచ్చట స్థిరవాసులై నానాటికి తూర్పు దేశమునయున్న సంఘముతో సంబంధ బాంధవ్యంబులు విడనాడి ఉత్కల సాంప్రదాయకమును విడచి ఆంధ్రులతో గలసి వారి యాచారములననుసరించి సంచరిం మచుండురు వీరలుత్కల బ్రాహ్మణ శాఖలోనివారగుటచే శిష్టకరణంబునిపిలువఁబడి ద్విజులనబడుదురు.

గద్య॥ ఇది శ్రీమద్గోపాల కృష్ణపరబ్రహ్మ కరుణాకటాక్షులభి

విద్యావైభవ కాత్యాయనీ సూత్రీయాజ్ఞ వల్క్య

గోత్రగౌడబ్రాహ్మణశిష్టకరణవంశోద్భవకుప్పిలి

రంగయాఖ్యచతుర్థతనయనయగుణవిధేయ

కృష్ణమూర్తినామధేయప్రణీతంబైన

శ్రీమమత్కలవిప్రీవంశప్రదీపిక.

యను గ్రంథంబునందు

పంచమాధ్యాయము

సంపూర్ణం.

శ్రీకృష్ణార్పణమస్తు.





ఈ ప్రతులు వలయువారు:

యీ క్రిందివారితో సంప్రదించవలెను

1) కుప్పిలి రాఘవరావు,

కుప్పిలి గ్రామం, శ్రీకాకుళం జిల్లా

2) కుప్పిలి సుదర్శనరావు,

ఆమదాలవలస-ఫోన్: 91. శ్రీకాకుళం జిల్లా

